

Stori Magazine 8th Issue

Jan-Feb 2011



ستوري مجله اتمه گڼه

۲۰۱۱ ع کال

د امتياز خاوند

د خاص کونړ ادبي او کلتوري ټولنه

مسوول مدير

عرفان الله کوټوال / 0772931465

مرستيال

هدايت الله حيات / 0774322484

کتنپلاوى

بصير بيدار ستوري، محمد داود صديقي، عصمت الله ملنگ، فضل الهادي عاصم، مير سلام مجاور، گلرنگ کوچوان

سلاز کاره ډله

څېړندوى عبدالقيوم زاهد مشواڼى، څېړنپار وجيه الله شپون، شفيق الله تاند

همکار غړي

رحيم الله خان، داود شاه داود، صادق فقير، رضوان الله شپون

کلنى گډونپي

افغانستان کې: ۲۰۰ افغانى
پاکستان کې: ۲۵۰۰ کلداري
په نورو هېوادونو کې: ۵۰ امريکايي ډالره

د يوې گڼې پيښه

افغانستان کې: ۲۵ افغانى
پاکستان کې: ۳۰ کلداري
"ستوري" ستاسو خپرونه ده، ستاسې ليکنې، نوکې او وړاندېزونه په ورځنۍ نندې مني

فهرست

سرليک	مخ
سرليکنه	اداره
د امام ابو حنيفه ۲۱ پېژندنه	۱
پښتون کلتور کې د امن امکان او	۲
خو شېبې له همت سره	۵
د خپل خان پېژندل	۱۳
د څارگر اداسه سره جگړه	۱۸
په کونړ کې دوه نوې غونډۍ	۲۱
د تاله خوب درځي د مخکتنې غونډه	۲۲
د ستورو کاروان	۲۵
ای پر ما گراني	۲۷
کېرجه شهزادګۍ	۳۱
د افغانستان د ملي موزيم	۳۲
د تخلص ټاکل	۳۸
د افغانستان د پښتو کمزوري کول	۴۱
په کابل کې د کونړ مېشتو ولسونو	۴۵
له سندرغاړي بيدار باچا سره مرکه	۴۸
د کوچنيانو لپاره د سپورت گټې	۵۱
د مېړه او مېرمنې ترمنځ مشکلات	۵۳
د نوبلار ملنگ	۵۶
د چاغوالي او بدن د سلامتيا	۵۸
خپله مېرمن خوشحاله وساتې	۶۰
د کونړ د غرونو بازه	۶۲
	۶۳

خبرتيا:

د ستوري مجلې اداره له خپلو ټولو لوستونکيو څخه هيله کوي، چې د مجلې په هکله خپل وړاندېزونه او ليکنې د ادارې په پته راواستوي، ترڅو موږ د لوستونکيو په وړاندېزونو د مجلې ليکنې کره او بشپړې کړو.

اداره

د سرليکني پر ځای:

موږ د فارسيوان په شکور کې "نان" او د پښتنو په شکور کې "ډوډۍ" غواړو

دا چې د يوې نشرې روحیه او پالیسي د هغې د پنځوونکي چاپېريال ترجماني کوي، د ستوري نشریه د داسې ټولنې او چاپېريال د اغېز لاندې غځوونې کوي، چې هلته لا هدف او مرام له وړاندې څخه برېښي.

له يوه مذهبي، اجتماعي او سياسي جوړښتونو څخه د ډک چاپېريال د نن غوښتنه همدا ده، چې خپل کتونکي به ټول له هغو واقعيتونو څخه خبروي، چې ولس ترې ځان خبرول غواړي. ډېره په سپين سترگي زموږ د ټولنې په يادو شويو ځانګړو لکه مذهبي، ټولنيزې او سياسي خوځښتونو کې لاسوهنه کوي، ښه په زغرده غربي ګاونډي ايران د خپل فرهنگ توغ زموږ د کاروان توغ ګرځولي، زموږ په تعليمي نصاب کې يې د مذهبي تيري څرګندې بېلګې له خلکو او ولس څخه پټې نه دي، چې جعفري فقهي په بنياد زموږ چارې سمول غواړي.

همدا شان که څه هم زموږ د هېواد ملي سرود په پښتو دی، خو زموږ لرې پرتو سيمو ته چې هلته د هېواد نورې ژبې مسلطې دي، رسمي کتيبې ټولې له مرکز څخه په دري ژبه استول کېږي. زموږ پاليسي بايد بل ډول تعبير نه شي، چې ګوندې موږه پرته له پښتو نور هېڅ نه غواړو، بلکې موږ د فارسيوان په شکور کې "نان" او د پښتنو په شکور کې "ډوډۍ" غواړو. بايد هر دسترخوان ته خپل طعام ولېږل شي، که په ملي شعار کې به ذکر شويو ټولو ژبو ممکن نه وي، نو لږ تر لږه په دوه رسمي ژبو پښتو او دري دي د پښتنو سيمو ته په پښتو او دري ژبو ته دي په دري باندې رسمي مراسلې او کتبې واستول شي.

د ستوري اداره ددغه انډول د ساتلو د مراعات هيله لري.

په درنښت

اداره

(۱)

ستوري

پخوانيو وختونو کې د فارس او کرمان په خواوشا کې هم افغانان اباد ول او هلته يې استوګنه لرله که څه هم ځينې اسلامي تاريخ پوهان د بېلابېلو دلاېلو لاندې څرګندوي، چې امام ابو حنيفه "نعمان" نيکه زوطي د غلامۍ د سوري لاندې راغلی دی، خو د تاريخي شواهدو له مخې ويل کېږي، چې د امام ابوحنيف هېڅکله د غلامۍ په دام کې نه دی ښکېل شوی، ځکه چې هغوی زياتوي چې د امام نعمان د غور نيکه نوم مدزبان او مدزبان په فارسي ژبه کې سردار او يا د ښار رييس ته ويل کېږي، نو معلومه شوه چې امام ابوحنيفه له مشهورې کورنۍ څخه ګڼل کېده.

د سيرالنعمان ليکوال زياتوي، چې د زوطي له نوم څخه جوتهږي، چې نوموړی افغان پښتون دی، ځکه چې دغه ډول نومونه نن ورځ هم په ګڼ شمېر پښتنو کې ليدل کېږي. د بېلګې په ډول زوطه خان، طوطه خان، طايط خان او نور.

په همدې اساس ګڼ تاريخ پوهان د امام نعمان نيکه پښتون ګڼي او ليکي، چې له تاريخي شواهدو څخه څرګندېږي، چې د هغه نيکه د غلامۍ په جال کې نه دی ښکېل شوی، ځکه چې پښتون هرڅه قبلوي، خو غلامي هېڅکله نه قبلوي او موږ ځين هم پرې ټينګار کوي، چې د امام نعمان نيکه پښتون دی.

په دې اړه د پښتو ژبې مشهور ليکوال او اديب محمد اديس وايي، چې امام ابوحنيفه د پښتون ټبر پورې اړه لري څرګنه چې ګڼ شمېر موږ ځين په

د امام ابوحنيفه ۲۱ پېژندنه "نعمان"

پېژندنه

شفيق الله

امام اعظم ۲ چې نعمان نومېده او د ابوحنيفه په نوم مشهور و، نوموړي ته د امام اعظم لقب د اسلامي نړۍ د پوهانو له خوا ورکړل شوی و نوموړی په ۸۰هـ ق کال، چې له ۶۹۹م کال سره سمون خوري، د عراق په پلازمېنه "کوفه" کې زېږېدلی دی نوموړي پلار ثابت او نيکه يې د زوطي په نوم يادېده ګڼ شمېر اسلامي پوهانو او تاريخ ليکونکيو د زوطي (Zofa) د زېږېدو ځای کابل ښودلی، چې پر هغه مهال له تخارستان، غزني او باميان څخه تر اټک پورې د يوه سيمه ييز حکومت په توګه د خلکو او ولسونو له خوا پېژندل کېده امام ابوحنيفه "نعمان" د نيکه زوطي په اړه د هغه دوه لمسيان جلا جلا څرګندونې کوي د بېلګې په توګه، محمد بن حماد بن نعمان وايي، چې امام "نعمان" د ثابت زوی او د هغه پلار زوطي د تميم الله بن ثعلبه له خوا په کابل کې ونيول شو او تر لږ څنډ وروسته آزاد شو

خو د هغه بل لمسی اسماعيل وايي، چې زه اسماعيل د حماز زوی، د نعمان لمسی او د ثابت کړوسی د فارس له آزادو خپلواکو خلکو څخه يم او پر الله لوره کوم، چې موږ هېڅکله د چا غلامي نه ده کړې دا بايد څرګنده کړو، چې پورتنۍ نظريه په دې مانا نه ده، چې د امام صاحب نيکه دې د فارس اوسېدونکی وي او هغه دې فارسي نژاده وي، ځکه چې له تاريخي څېړنو څخه څرګندېږي، چې په

د هېواد د وگړيو اکثریت د هغه د فقهي مسلک پيروان دي

د نوموړي پيدا يـښت پر مهال عبدالملک بن مدوان د امويانو خليفه او حجاج بن يوسف الثقفي د عراق ولايت دنده درلوده. امام ابوحنيفه د خپل نېکمرغه ژوندانه دوه پنځوس کاله عمر د بنوا ميه د واکمنۍ پر مهال او پاتې اتلس کاله يې د عباسيانو د واکمنۍ پر مهال تېر کړي دي.

د حجاج د مړينې پر مهال ۱۹۵ هـ ق کال کې امام ابوحنيفه نعمان بن حنبل کلن و او د عمر بن عبدالقدير د خلافت په زمانه کې زلميتوب ته ورسېد او پر عراق د اموي کورنۍ ستمگر واليانو لکه يزيد بن المهلب، خاد بن عبدالله القسري او نصر بن سيار حکومتونه د امام اعظم د ژوندانه پر مهال تېر شوي دي او په عراق کې د اموي خلافت د وروستني والي، يزيد بن عمرو ابن هبيرة په درې کلنه استبدادي دوره کې تر شکنجې او تېري لاندي نيول شوی و، چې بالاخره په ۱۵۰ هـ ق، چې له ۷۶۷ م کال سره سمون خوري، ۷۰ کالو په عمر له دې فاني نړۍ څخه د تل لپاره سترگې پټې کړې.

دا څو خبرې له ياده مه باسئ

هر کار په بشپړ ديانته، غور او پاملرنې کوئ.

پاملرنه ښکلا او پې غوري بدرنگي ده.

پياوړي هدف ته د رسېدو لار د اغزو په څوک تللې ده.

لوړوالي گټل لکه لوړ غره ته په پېچليو لارو ختل دي.

معامله الله تعالى سره کړئ او په هر کار کې د هغه جل جلاله رضا لټوئ، نور د هېچا پروا مه کوئ، نو ټول کارونه به موسم وي او د ژوند په هر قدم، هر ډگر، هر گوټ، هر اړخ، هرې پورې او هر پړاو کې به بريالي يئ.

د چا په زړه کې چې د الله تعالى وېره وي، هغه له مخلوق څخه نه وېرېږي.

الله سبحانه و تعالى ته لار د اغزو په څوکو ورغلې ده، چې هجرتونه، تيندکونه، ستونزې، کړاوونه، ټپونه، اوښکې، وينې او شهادتونه پکې پراته دي.

د حق منزل ته د رسېدو په لار کې د دمې کوم پړاو نشته.

د آزادۍ او حقواکۍ ساحل ته هغه څوک رسېږي، چې تندو طوفانونو او څپو ته په غېږه ورشي او د غرې ورسره ووېي.

پښتون کلتور کې

د امن امکان او تصور

ډاکټر اجولي شاه خټک

پښتون کلتور يو زوړ او مضبوط کلتور دی، د پښتون ژوند، رنگ، قاعدو، اصولو، خويونو، عاداتونو، رسمونو رواجونو ته پښتونولي ويلی شي. په پښتونولي کې د پښتني ژوند د اقتدارو پوره تفسير موجود دی د پښتونولي ژوند د پښتون انفرادي او اجتماعي نفسيات سازوي.

دې کې شک نشته، چې هر پښتون په خپله پښتونولي ډېر مېن دی او پښتونولي د خپل فخر او افتخار سرمايه گڼي. شايد چې هر پښتون د پښتونولي اخلاقي نظام او اقدار د دنيا بهترين او ايديل نظام او قدرونه گڼي. دا په دې چې په سوچه پښتونولي کې د بنياد مادې او روحاني ارزوگانو تکميل امکان لري، ولې شرط د سوچه پښتونولي په فلسفه پوهېدل دي او تاريخ گواه دی، چې کله هم کلتور ته داسې رهبران په

لاس ورغلي دي، څوک چې د سوچه پښتونولي صحيح ادراک او شعور لري، نو ددې ثقافت بنيادي خوبي ښکاره شوي دي او کله هم چې ددې کلتور په اصولو او قاعدو عمل ته لاره جوړه کړې شوې ده، نو امن او خوشحالي راغلې ده.

پښتون د دنيا د امن لپاره هلې ځلې کړي دي، خو دا تاريخ تراوسه ليکل شوی نه دی د پښتون کلتور دغه تاريخ تراوسه په زباني روايتونو، متونو، اولسي سندرو، د فوکلور په اصنافو کې خور وور پروت دی، که څه هم لږ ډېر ليکل شوی دی، نو په پښتون ادب کې يې ریکارډ موجود دی.

وراندې له دې چې په ادبي اصنافو او شفاهي روايتونو کې ددې کلتور د اصلي رنگ جايزه واخيستی شي، د پښتنو په حقله د هغه خور تاثر جاپز ضروري ده،

کوم چې په ټولي نړۍ کې ددې اولس په باب موجود راغلي دی

نن سبا په ټوله نړۍ کې پښتون يو مارشل نسل، جنگيالی گهلی شي دي چې شک نشته، چې د تاريخ په اوږدو کې پښتون لوی واړه بې شماره جنگونه کړي دي، د سکندر اعظم يوناني، داره اعظم ايراني، بابر نه تر اورنگ زېب، عالمگير او بيا پسته د سيکانو رنجيت سنگه او بيا د انگرېزانو د لوی لوبې گربېټ گېم، ښکار پښتانه روسي يلغار په مخه واخيستل د روس نه پس د عالمي سياست ښکار پښتانه تراوسه پورې د جنگ يو مخصوص کيفيت سره مخ دي لکه د داسې حالت په بابله خوشال خان خټک ډېر پخوا ويلي ول

لايو شور راځي لار نه وي بل راشي مگر زه پيدا په ورځ د شور و شريم په هر دور کې شوی دی په نژدې تاريخ کې اول د گربېټ گېم په دوران کې د وخت دوه عالمي قوتونه يعنې انگرېزانو او روسيانو د پښتنو د خواش پر خلاف د دوی ځمکه د خپل طاقت او سياست د لوبې مرکزي ميدان وگرځوله، له يوې خوا روس او له بلې خوا انگرېز د پښتون په نفسياتو او قومي روايت د ځان پوهولو نه بغير خپل په صورت کې Clash فعاليتونه دلته پيل کړل، چې نتيجه يې د يو مسلسل

مظلومانو د جنگ ځپلي اولس حالت زار د نوي روشن خياله طبقه د خپل ضمير د اواز له مخې د دوی په حمايت وپاروله. په عالمي ادب کې د جنگ خلاف او د ویتنام د حق خوداراديت په حمايت کې اوازونه پورته شول، ورسره په نړۍ کې د امن د خورون لپاره يو منظم عالمي ادبي تحريک شروع شو ددې عالمي امن د غوښتنو اواز کې د پښتو د ادب اواز هم په هېڅ لحاظ د چانه وروسته نه و. په پښتو کې د ویتنام په حمايت کې او د ان لپاره يو زبردست ادبي تحريک د پښتنو له امن سره د مينې د ثبوت په توگه وړاندې کېدی شي.

د امن د ارزو د انعکاس په ادب کې که په مختصر ډول ذکر کېږي، نو د قلندر مومند دوه شاهکار نظمونه په دې حواله د وړاندې کولو جوگه دي "د عالمي ضمير په نوم" او د ویتنام چاربيتې د پښتو د ادب په دې حقله نمانځنده نظمونه دي همدغه رنگ په دنيا کې د استبداد په هره پېښه په پښتو کې د سپېڅلي احساس نظمونه تخليق شوي دي، لکه د فضل حق شېدا "لومبيا" او "د الجزاير جيله"، د جنگ نه نفرت او د امن او سولې د شديد احساس مظهر دی د ډېرو زياتو نظمونو او نثري ادب د تخليق په دغه عمل کې

عالمي امن د پښتو ژبې هم يوه په زړه پورې موضوع وگرځېده، چې اثر يې په ننني جديد پښتو ادب کې هم ليدی شي.

د پښتو د شلمې صدۍ د يو شاعر يو نظم "امن" خو ديو اېن او، د سلامتي کونسل په گيلري کې د څوړندولو سفارش هم کړی شوی و او شايد چې د هغه وخت د اقوام متحده جنرل سيکرټري ته په دې باب يو خط هم ليکلی شوی و د امن په موضوع ليکلی شوی ددغه نظم عنوان هم امن دی او دې شاهکار نظم ددې ليکونکي شاعر پير گوهر ته د شاعر امن خطاب هم وروبخښلو، چې نن سبا د شاعر امن په نوم شهرت لري.

له امن سره د مينې او د جنگ او تشدد نه د نفرت احساس په پښتنو کې، چې د کوم منظم تحريک په نتيجه کې پېدار شوی دی، هغه د پښتنو په تاريخ کې د يو تاريخي انقلاب حيثيت لري د شلمې صدۍ په وروميو لسيزو کې دا تحريک شروع کړی شوی و کله چې ټول پښتون اولس د پيرنگي له استبداد سره په مسلح جدوجهد کې سرگرم و، په دغه ورځو کې يو انقلاب افرين شخصيت دوراندېشن ملي رهبر، جادو بيان مصلح خان عبدالغفار خان، باچا خان

را پاشېدو او د زمانو زمانو دې جنگ وېلي جنگجو اولس ته يې د امن يو نوی پېغام ورکړو

باچا خان پخپله يو خان و، خو د قام اولس درد يې په زړه کې و، له خپلو ملگرو سره يې د يو داسې تحریک آغاز وکړو، کوم چې په خپل نوعیت کې نوی نه و، خو د پښتون په ځمکه يېخي يو نوی نااشنا تحریک و خدایي خدمتگار تحریک، چې په پښتنو کې د امن، سولې، ورورولۍ، تحریک و، د عدم تشدد يوه فلسفه يې منشور و دا يو کامياب تحریک ثابت شو او جنگيالي پښتانه يې له عدم تشدد سره په کاميابۍ بلد کړل دې باچا خان، او خدایي خدمتگار د تحریک د خاندانو او جاگیردارو نه د خان نشه ووېسته د زور او طاقتورو د طاقت غرور يې مات کړو او کمزورو بې وسو او لاچارو ته يې د اميد نوې رڼا ورکړه خان او مزدور يې په يو پلټ فارم رايوځای کړل، لومړی يې په پښتنو کې اتفاق راوستو، بيا يې په شریکه د آزادۍ د تحریک ملگري کړل خان، دهقان، مزدور، کسان، کسب گري يې د مساوات او انساني آزادۍ په معنی يوه کړل او د انگرېز نه يې اولس د عدم تشدد په لاره ازاد کړل د باچا خان حوصله لکه د غر محکمه وه، چلونو،

زندانونو او مصیبتونو د هغه اراده کمزورې نه کړې شوه، د اولس لپاره يې هره سخته وزغېله، نو په تحریک کې يې د هر مکتب فکر خلق شامل شول

دې خدایي خدمتگار تحریک د پښتو په ادب هم ژور اثرات مرتب کړل ظاهره ده، چې د عدم تشدد د فلسفې اثر په ادب کې هم ځای ورکړو، ځکه نو ددغه دور په ادب کې د آزادۍ له حصول سره سره د امن، سولې، ورورولۍ فکر هم جوت ښکاري خدایي خدمتگار تحریک که هر څو د آزادۍ تحریک و، خو پښتانه يې د امن او مساواتو او د قامونو د انسانانو په احترام هم اماده کړل، ځکه ودا تحریک د پښتون د تاریخ يو ځلانده باب دی

دغه ورځې د گربټ گېم ورځې وې، دا لویه لوبه جاري وه او ددې لویې لوبې لپاره میدان د پښتونخوا ځمکه وه او دا ځمکه د گربټ گېم نه پس د جنگ عظیم او ورپسې بيا د سور جنگ او د سور جنگ نه زړ پس د روسي يلغار له وجې د ډېر تود جنگ په زد کې راغله د صدیو صدیو د جنگونوله کبله به د پښتنو په نفسیاتو د څه قسمه اثر کېدو دا اندازه په دې حواله گرانه نه ده، چې پښتنو ته يو جگړه مار او جنگيالی قام وویلی شي که هر څو پښتانه جنگ

یواځې په تنگ کوي، خو چاهم د پښتنو د تنگ په قدر د پوهېدلو کوشش ونه کړو، گنې په پښتنو کې له امن سره د مینې د یو زبردست رجحان اندازه به په اسانه شوی وی نړۍ روسي يلغار ته بد ووی، خو د پښتنو د اذیت نه خبر نه شول روسي يلغار په دې ځمکه یوه داسې ناقلازي پیدا کړه، چې هر پرامن په رنگ Disintegration پښتون يې په وسله رااخیستو مجبور کړو نتیجه يې د روس د پیدا کړل، چې War Lords راووته د مغرب په اشاره او حوصله افزایي جهادي قوتونو منفي اثرات يې تر ننه پورې څرگندېږي او بيا په نژدې ورځو کې د ۱۱۹ نه پس د پښتنو په ځمکه د امن په نوم یو ناتار جوړ کړی شو او شاید چې نن سبا په ټوله دنیا کې د دهشتگردي او مذهبي جنونیت په حواله د پښتون نوم اخیستل کېږي

دا یقیناً چې یوه بله غلط فهمي ده، د پښتون د نفسیاتو او تاریخ نه بې خبره قوتونه دا ځیال کوي، چې گنې پښتون به د طاقت په استعمال لاندې کړی شي، دا د تاریخ ځینې د زده کړې پر خلاف عمل we learn from history that we don't learn from history. دی او هغه د چا خبره، چې نو د پښتون ځمکه په زور اخیستل به گرانه نه وي، خو په زور هضمول يې ډېر گران دي

دغه رنگ نورو د تاریخي جنگونو پېښو په عالم کې پښتون یو جنگيالی قام تصور کړی دی، حالانکې حقیقت ټول داسې نه دی که چېرې لرغوني تاریخ ته وکتل شي، نو د پښتنو په ځمکه د گندهارا تهذیب تر عروجه رسېدل د پښتون فطرت له امن سره د مینې غمازي کوي او په اجتماعي ډول د جرگې د فیصلې په نتیجه کې د اسلام دین قبلول هم د دوی له امن او سلامتی سره د محبت څرگندونه کوي هغه بله خبره ده، چې نن سبا اسلام هم د عالمي امن پر خلاف دی، البته تر څو misunderstanding یو جنگيالی مذهب گڼلې کېږي، کوم چې بیا یو خبره د Clash of civilizations تر حده درسته ښکاري

دلته باید ددې خبرې وضاحت وشي، چې د بودیزم، زرتشت او د اسلام د تعلیماتو له اثراتو ډکه مذهب پښتونولي ولې په دارنگه وړاندې کولی شي د پښتونولي خپل رایتونه څه دي؟ نن سبا چې دنیا لگیا ده د پښتون د پیژندلو کوششونه کوي او د پښتونولي په قدرونو ځان پوهول غواړي، نو هغوی باید دا خبره په نظر کې وساتي، چې په پښتونولي کې د خپلو فطري خصوصیاتو نه سېوا د بودیزم، زروسترزم او د اسلام د امن هغه ټول

خصوصیات شته، کوم چې د نړېوال امن ضامن کېدی شي په کومه ځمکه چې زرتشت په کامیابۍ خپل تعلیمات خوروي، په کومه ځمکه چې د گندهارا تهذیب د کمال عروج ته رسي او چرته چې اسلام له حقیقي روح سره موجود پاتې کېدی شي، هلته به امن ولې نه یقیني کېږي

لکه څنگه چې وړاندې ذکر شوی دی، چې پښتونولي او د هغې کلتور د یو آئین حیثیت لري، دا اکثر په زباني روایاتو کې ژوندی دی او که مبالغه نه وي، نو په معاشره کې دا من راوستو لپاره چې څومره د امن اصطلاحات په پښتو ژبه کې موجود دي، شاید چې په بله ژبه کې دومره نه وي روغه، جوړه، ساز، تیره، پاه، جرگه، مرکه، برامته، مېلمستیا وغیره اوس هم ژوندي کلمات دي او په ورځني ژوند کې يې استعمال شته په فوکلور کې او په اولسي سندرو کې د امن او سولې د خواش کوم سبق چې ورکول کېږي، هغه هم یو تاریخي حیثیت پس منظر لري او بیا چې د پښتو کلاسیکي ادب ته گورو، نو پکې د امن په لور یو واضح او شدید رجحان ښکاري، ولې دا امن یواځې له یو کلتوري قدر سره مشروط دی او دغه قدر د پښتون د ژوند له ټولو غوره مقصد دی، یعنې تنگ ناموس که

چېرې د پښتون انفرادي او اجتماعي اثر په ځای وي او ددې خیال ساتلی کېږي، نو په دعوی سره ویل کېدی شي، چې هېڅ یو پښتون به وسله په لاس کې واخلي دا انر ځانگړنه مثبت دی، په سوچه پښتونولي کې ددې مثبت تصور دی

جهان شرم نام و ننگ دی که دا نه وي جهان رنگ دی "خوشال خټک"

او پښتانه د مستقل امن لپاره د انر استقلال غواړي په انر کې هېڅ ډول مصلحت ته نه تیارېږي، کور او کلی پرېږدي، خو انر ځانگړنه نه پرېږدي او شاید دغه وجه ده، چې پاخه کورونه نه جوړوي، کوم چې د انر په معامله کې یا وړانول کېږي او یا پاتې کېږي

د فطري جمهوري انداز فکر لرلو په وجه د انر په حواله پښتانه ټول یو شان دي، د لوی وړوکی، کمزوري او طاقتور او د امیر او د غریب انر او پښتو یوه ده، ځکه نو د هر چا د انر خیال ساتل په هر چا لازم دي ددې په حقله په پښتو متلونو کې ډېر څه شته

تاریخ گواه دی، چې غېر یقیني حالاتو پښتون ته وسله په لاس کې ورکړې ده او دغه غېر یقیني حالات د بل څه فکر نه دی، د بهرني مداخلت په سبب د پښتون د انر د مجروح کېدو

وېره ده که نن هم د دنیا او عالمي قوتونه پښتون ته دده د انر ضمانت ورکړي، نو هېڅ پښتون به جنگ خوښ نه کړي دلته ددې خبرې وضاحت هم ضروري دی

د زمانو راهیسې خارجي قوتونو د هوس ملک گیرۍ د حرص دلایله په جنگ مجبور کړی پښتون اوس د جنگ ځینې ستړی دی، مال او ملک يې تباہ دی، نو پکار دي چې اوس خو دنیا د پښتونولي سپرټ وپېژني او په ځای د طاقت د استعمال پښتون سره د هغه د کلتوري روایت په خاصیت خبره وکړی شي د ډاېلاگ اهمیت شاید چې د پښتون نه زیات څوک نه پېژني، د دوی قوم شاعر خوشال خان خټک ډېر پخوا ویلي وو، چې

بنډوبست د کابنات دی په خبرو یو تر سلو صدقه شه سل تر زرو او بیا د خوشال خټک په دې شعر کې د جمهوري روایت څومره شدید اثر او ژورې معنی ښکاري

نوراني کا هغه ځای چې سره کېني دیرینه خلور یاران په مشورت نو د ډاېلاگ تعلیم په پښتو کې د ډېر پخوا راهیسې ورکړی شوی دی او د جمهوري انداز فکر خپلولو لپاره هر مفکر کار کړی دی

په پښتون کلتور باندې بل ژور اثر د دوی د روحاني، علمي او ادبي مشرانو دی که دې تاریخ ته وکتل شي، نو د پیر روښان په تعلیماتو او روښاني ادب کې د روحاني اقدارو د فروغ او د امن او سولې خبرې دي او بیا د تصوف مختلف مسلکونه، خو د امن او انسانیت داسې مسلکونه دي، چې د رحمان بابا په شان عالمگیر شاعر انسانیت يې پیدا کړی دی په پښتني معاشره کې د رحمان بابا دومره لوی مقبولیت د پښتون له امن سره د مینې ثبوت دی، ځکه چې د رحمان بابا ټوله شاعري د ښو اخلاقو د تعلیم او د امن درس ورکوي که چېرې امن د پښتون د مزاج خلاف وی، نو د رحمان بابا دومره مقبولیت به بیا په څه باندې وی، خو رښتیا دا دي چې په پښتني اولس کې د رحمان بابا هم هغه کلام عالمگیر شهرت موندلی دی، په کوم کې چې يې د امن درس ورکړی دی، لکه

کر د گلو کره چې سینه دې گلزار شي ازغي مه کره په پښو کې به دې خار شي او د نیکۍ دا تعلیم، چې که بل بد کاندې ته ښه ورسره وکړه هر یو نخل چې مېوه لري سنگسار شي او بیا په تېره تېره د خاکسارۍ او

انکساری د کمال دا شعر، چې

دهقان کر په لوړه ځمکه باندي نه کا
سر کوزي کوه چې بن دې مرغزار شي
په پښتني معاشره کې د جامو خړ
gray او د عدم تشدد dye رنگ د
پښتون خوښ رنگ دی او ددغه رنگ
مقبولیت د خاکساری ددغه تعلیماتو
په اثر ښکاري د سپلمې داپرو د
روایت پورې هم تړلې ده، خو د امن او
سلامتۍ غوښتونکي دا پښتون د زور او
د طاقت غوښتونکي څنگه، ولې او د څه
لپاره شو؟ په خړو کورونو د خاورو په
دېوالونو کې د خوشحالی د ژوند
تېروونکي په قلاگانو او برجونو جوړولو
چا او څنگه مجبور کړو؟ هغه چې په
پگړۍ کې د گلونو د ټومبلو ارمان لري،
ټوپک یې په غاړه ولې شو؟ دا یوه
لمحه فکريه ده، اوس چې ټوله دنیا د
ګلوبل امن لپاره کار کوي او شاید چې
د پښتون په حلقه د غلطې پروپیګنډې
په وجه پښتون ته د هشتگرد او د امن
لپاره خطر ويلي شي، نو دا یوه لویه
غلط فهمي ده ددې غلط فهمۍ په
نتیجه کې وړاندې هم د دنیا امن ته
خطر پېښ شوی وی او په مستقبل کې
یې هم امکان ښکاري، ولې ښه خبره به
دا وي، چې اول پښتون په صحیح

توګه دریافت کړی شي، پېژندلی
شي، د جرګې په اهمیت او تعلیماتو
ځان خبر کړی شي، نو دا غلط فهمي به
ورکړه شي که چېرې د بون کانفرنس
لویه جرګه د افغانستان غونډې د
لښکرونو د جنګونو ملک کې امن او
جمهوریت راوستی شي، نو په عالمي
توګه هم پښتون په ګلوبل یا عالمي
کلتور کې د امن لپاره ډېر فعال رول ادا
کولی شي، خو Understanding ډېر
ضروري دی یو تر له د نژدې راتلو
وړاندې باید د دنیا کلتورونه له یو بل
سر اشنایي پیدا کړي او د دنیا په مخ د
امن یقیني کولو لپاره باید د پښتونولۍ
د اخلاقي نظام د تعلیم بندوبست په
عالمي کچه وکړی شي، ځکه چې د
علامه اقبال ددې خبرې او پیشنگویۍ
په اهمیت خلق پوی شي او د هغه د دور
اندیشۍ اعتراف وکړی شي

اسیا یک پیکر آب و گل است
ملت افغان در ان پیکر دل است

از فساد او فساد آسیا
از کشاد او کشاد آسیا

عبدالظاهر شکیب

خوشبې

له "همت" سره

همت په شاعرۍ کې ما هغه څه ولیدل،
چې د ډېرو ښو شاعرانو اشعار ترې
عاجز دي.

همت یو ساده سپېڅلی او د شېل پېدل
خاصیت لرونکی پښتون دی، خو اشعار یې
شېل پېدل نه دي. د هغه اشعار رنگیني
لري، ساز او اهنگ لري، سُر او تال لري،
غوره او نادره تشبیهات او کنایې کاروي او
له دې هر څه هاخوا هغه د شاعرۍ تر څنگ
د شعر و شاعرۍ په باریکو لارو د مزل په
چل هم پوهېږي او دغه صفت دده په
اشعارو کې له ورايه سترګونه وهي.

ددغې شعري ټولګې اشعارو د ادبي
فنونو او رموزو ډېرې خزاني په خپله غېږ
کې پېچلي دي. زه نه شم کولای، چې په
لنډه تنګه لیکنه کې د هغه د ټول فن

ماته د ښاغلي حلیم همت شعري ټولګه
"او تاله خوب درځي" داسې مهال
راورسېده، چې د هغې د مخکتنې غونډې
ته یواځې څو ساعتونه پاتې ول. له ما
څخه ډېرو ملګرو او دوستانو غوښتنه وکړه،
چې په دې ټولګه د مخکتنې لپاره یو څه
ولیکم.

ما هم خپل ټول کارونه پرېښودل او
ددغې شعري ټولګې مخونه مې سره
واړول، خدای شته په لومړي سر کې ما
غوښتل د ښاغلي همت د شاعرۍ په یو
زړه رانښکونکي اړخ خبرې وکړم، خو کله
چې مې د ټولګې پاڼې واړولې، د ډېرو
هغو پوهانو، چې ویل به یې "شاعر د هغه
په شعر کې ولټوی" خبرې راته د تامل وړ
او کمزورې غوندې ښکاره شوې، ځکه د

گواهي کوي، چې:

ته مې اروا

زه دې کالبوت یم

چې اروا نه وي

کالبوت

تورې خاورې شینه.

که څه هم همت وايي:

خپله لاره باندې ځمه خپل همت کړم

نه کاروان یم، نه دروېش او نه جبران یم

خو په ځینو ځایونو کې همت داسې

غږېږي، ته به وايي حمید بابا راته د غم په

زنگانه د ساز او سوز شعرونه وايي. په

اصطلاح هغه خپلو اشعارو ته کلاسیکیت

وریکښلی دی. د هغه لاندې بیت ته ځیر

کېږو:

چې ستا مینه کې و ماته نصیحت کا

زه له دغې شېخانو سره وړان یم

یا دا بیت چې د رحمان بابا په ژبه،

سبک او سجع غږېږي:

خاني ده که خواني ده خو فاني ده ای همته

کوه نوبه په نره غریبۍ سره خواله

همست د شعري تصویرونو او

انځورونو یو ښه انځورگر هم دی، هغه په

خپلو اشعارو کې د شعري انځورونو ډېرې

ښکلې بېلګې خوندي کړي دي، د هغه هر

غزل د انځور په ښکلا راپیلېږي، چې دلته

یې زه د یو څو غزلو یواځې څو بیتونه

پرته له کومې تبصرې راوړم:

سپینه سپوږمۍ په سر ولاړه تاله خوب درځي

مسته هوا ده، د سیند غاړه تاله خوب درځي

ونه د زړه مې نوې ځانګې لوړ په لوړ وکړي

ستا په مړوند چې ښکړي شرنګ وکړي او شور وکړي

کوچۍ تر ایبلنده تیره، خو یادونه یې لا شته

کومه یې نن نشو کېږدۍ سره خواله

نه رڼا شته، نه سپوږمۍ شته او نه ستوري په ما ګراني

توره شپه ده، سیلۍ لګي، واوره اوري په ما ګراني

خاموشي ده، خواشاته، یو ټپاری دی شاعر دی

زړه مې رېږي، ډیوه رېږي، ونې بوري په ما ګراني

همت په خپلو اشعارو کې د ځینو

داسې کلمو راوړل پر ځان فرض کړي او د

هغه د هر شعر یوه برخه یې جوړه کړې،

چې په ځینو ځایونو کې یې د ښکلا

تر څنگ ځینې توري هم زېږولي دي. دغه

کلمات د (آ، ها، او...) کلمات دي، چې د

غم او خپګان پر وخت له خولې ووځي.

که څه هم ډېر شاعان یې کاروي، خو د

همت کمال پکې دا دی، چې د پراډ کسي

بیان لپاره یې هم کارولي دي.

همت د شعري هنر د موسیقۍ په

برخه کې هم خپلې زمزمې ترسره کړي او

په ډېرو ځایونو کې یې له ځینو تورو څخه

یو شعري تال جوړ کړی. کله کله هغه د

کانسونانټونو په مرسته دا کار کړی او په

ځینو برخو کې یې له واول څخه مرسته

غوښتي ده. په ځینو ځایونو کې یې دغه

ترجماني وهکړم، خو هغه د ځان د
خلاصې په موخه به یو څو کرښې توري
کړم او د همت صیب په اصطلاح یو څه
لړل تېل به وکړم.

زه د همت د اشعارو له معنوي اړخ پرته
(ځکه وایي مانا د شاعر په زړه کې وي) په
څو نورو اړخونو خپل څښتن نظر داسې
څرګندوم:

ښاغلي همت د نورو شاعرانو په پرتله
له ناشعري کلماتو څخه ډېر ښکلي شعري
کلمات جوړ کړي، چې دا هم ځانګړي
هنري او ادبي استعداد ته اړتیا لري، ځکه
کلمات ټول خلک کاروي، خو د کلمو
کارونه هله خوندي او رنگ زېږوي، چې د
هنر په ګاڼه وپسول شي. هغه له ډېرو
ناشعري کلماتو لکه "بې خاره زنده ګي،
حیف، څخه او داسې نور..." څخه شعري
کیفیتونه جوړ کړي او د خپلو اشعارو رنگ
او خوند یې پرې زیات کړی د. لکه په
لاندې بیت کې:

بلا مزل غواړي چې رسو ورته
مینه کې ته څخه چې زه جوړېږي
سمبول چې د شعري هنر د ملا تیر
جوړوي، همت یې په کارونه کې خپل هنر
ښودلی او د سمبول په راوړلو سره یې
خپل شعرونه ښکلي کړي، لکه دده دا
لاندې بیت، چې وایي:

راځی چې ستوري شو د شپې په غېږ کې
د شین فلک په کنارو وګرځو

دنده د کلماتو د تکرار فریکونسي ته پرېښودې ده او یا یې هم د سجعې لمن نیولې ده. دده په دغه لاندې بیت کې د تکرار له فریکونسي څخه یې شعري موسیقیت رامنځته شوی دی:

شرق په سر د بيلتانه شه راشه راشه
راڅرگند په ژوندانه شه راشه راشه
نن دې وار دی سبا خداږده چې بيا څه شي
نن دې وار دی سبا خداږده چې بيا څه شي
رااوچت له ځنگانه شه راشه راشه.

ښاغلی همت په خپلو اشعارو کې ډېر سیمه ییز اصطلاحات او محاورې لکه (سخي، شلفاتي، اله داتي، کوټني، ککر، پکر، چينډړی، مټره، قار، دبابونه، توغ او داسې نور...) هم کاروي، چې په ځينو ځايونو کې یې ځانگړې ښکلا او ولسي کليوالي کیفیت رامنځته کړی دی، چې د هغه دغه ډول کلمات د شعر د هنري ښکلا لامل هم گرځېدلی دی. له دې پرته همت له عربي ژبې سره د بلدتیا له امله هم دې ته مجبور شوی، چې ځینې کلمات له عربي څخه پور کړي او د خپل شعري هنر په گانه کې یې وکاروي، لکه په لاندې بیتونو کې:

د هلال د پلوی په تور بندي یم
په صلیب مې کړه جلاده راشه راشه
ناخبره وي اصنام له عبادتـــه
راځه عشق نامراده راشه راشه.

که څه هم په ځینو ځایونو کې دغه ډول کلمات خپله ښکلا ښکاره کوي، خو په ځینو نورو مواردو کې بیا دغه کلمات د شعري فن ښکلا ته دام ږدي او هغه د پیکه توپ په لیکه کې دروي. لکه په لاندې بیت کې د "پرېږدوه" کلمه چې یوه کليوالي کلمه ده او د معیاري ژبې سره دومره اړخ نه لگوي، دغه کیفیت یې رامنځ ته کړی دی:

اندېښني پرېږدوه خدا کړه بختوره به شي
زړه مې درواخه زړه مې را کړه بختوره به شي
موږ مخکې هم یادونه وکړه، ښاغلی همت د شعري فنونو او رموزو په کم، کیف او د کارونې پر مواردو ډېر ښه پوهېږي او په اصطلاح د شعري کلماتو ډېره ښه سوداگري کولای شي. د هغه په اشعارو کې د بدیعي او شعري صنایعو ډېر څرکونه تر سترگو کېږي، زه دلته د هغه له اشعارو څخه یواځې څو بېلگې راوړم:

په لاندې بیت کې د اشتقاق ادبي صنعت داسې کاروي:

بې له امنه، مینه مال کې مژه نشته
همت سوال کا چې امنیت راباندې راشي
یا دا بیت چې د التفات ادبي صنعت کاروي:

څو پردو کې پټ پنهان دی لکه ته
له مالرې هر ارمان دی لکه ته
په لاندې بیت کې د رجوع ادبي صنعت راغلی دی:

دې دنیا باندې جنت نشته که وي نو
دی د یار د غېږې باغ په توره شپه کې
یا دا بیت چې د وطن د جنگونو تړاو یې د سوږ او سخت ژمي له امله بللی دی:

آسوږ او سخت د ژمي موسم
ځکه ساره وي د وطن جنگونه

همت په خپلو اشعارو کې ځینې نوې او نادري تجربې هم کړي دي. د بېلگې په توگه ژباړه، چې له شعر څخه په شعر یې ترسره کول خورا ستونزمن کار دی، خو هغه د عربي نړۍ د ټول منلي او ستر شاعر امرالقیس عربي قصیده، چې د جاهلیت د زمانې ممتاز قصیده او د کعبې شریفې په دېوال خپرول شوې وه او د سبع المعلقات لومړۍ قصیده هم ده، په پښتو روان نظم په ۲۸ مخونو کې داسې راژباړلې، چې د ژباړې هېڅ گومان پرې نه کېږي او سړی داسې فکر کوي، چې دا به هم د همت د فکر زېږنده وي.

له دې پرته هغه د خپلو ځینو نظمونو په پوښتنې سره کوي او د پوښتنې په ځواب کې د خپل شعر لړۍ په هنري بڼه غځوي، چې دا هم دده د شعري او ادبي پوهې د کمال درجه ده.

که څه هم د همت په اشعارو کې ډېر داسې څه شته، چې سړی پرې ډېرې خبرې کولای شي، خو څرنگه چې دا مقاله یواځې د کتاب د مخ کتلو (مخکنسې) په بهانه لیکل شوې، چې ما هم یواځې د

کتاب څو مخونه اړولي او د وخت د کموالي له امله مې دا موقع هېڅ نه ده موندلې، چې ټول کتاب ولولم، نو د شعر او ادب گران مینه وال د هغه ددغه ډول نورو ادبي او شعري ښکلاوو د کتلو په موخه د هغه د کتاب لوستلو ته رابولم.

زه په پای کې خپلې خبرې د همت صیب په یو بیت پای ته رسولم او د هغه دغه شعر بېرته هغه ته ډلۍ کوم:

همته تر سهاره په شعرونو باندې بوخت یې
اخر به لېونی شي ستا انجام راپه زړه شي

غزل

حسینه گل

په تش کتو په تلو راتلو مې زمانې سترې کړې
مینې ستا زغم په زړه تېروم ما پیمانې سترې کړې

ژوند مې سلگو ورته نیولې به ژر نې لولي"
د غم کتاب کښې مې د هجر افسانې سترې کړې

ستا لېونی مینه په هېڅ اټالبدلې نه شي
زما شعور ته زړه مې څومره بهانې سترې کړې

څنگه حسینې خبرې ښايي د احساس سترگو ته
ما ستا په یاد کښې د خیال څومره انښنې سترې کړې

پښتونه" ستا پښتو منم خو زه هم گرمه نه یم
زړه مې بغیر لسا د مینې ترانې سترې کړې

د خپل ځان پېژندل

نجيبه الله حنفي / اسمار

که انسان په خپل بدني جوړښت کې سوچ و فکر وکړي، نو ده ته به د خپل رب پېژندلو لپاره خلاصه شي

د انسان د خپل ځاني پېژندلو مانا به دا نه وي، چې کوم وخت وېرې شي، خوراک وکړي او یا تېری شي اوبه وڅکي او یا په غوسه او غضب شي انتقام واخلي او یا په چا تېری وکړي او کله چې نفساني خواهاشات پرې غلبه شي، نکاح وکړي او شهوت پوره کړي، ځکه چې دا کارونه څو حیوانات هم کوي او د دوی د ژوند مقصد او سعادت گنل پرې او دي که چېرې انسان دا پور ته ذکر شوي کارونه د خپل ژوند مقصد او سعادت وگڼي، نو بیا خو د انسان او نورو حیواناتو ترمنځ څه توپیر نشي کېدی، علاوه د ظاهري بدني جوړښت څخه چې تش په نوم انسان پور ته یعنې جگ قد لري او حیوان پلن قد لري او په څلورو پښو

د انسان لپاره دا ضروري ده، چې د خپل ځان په حقیقت باندې ځان پوه کړي، ترڅو د خپل ژوند مقصد وپېژني لکه چې ویلي یې دي من عرف نفسه فقد عرف ربه یعنې هغه چا چې خپل ځان پېژندلی وي، نو یقیني توگه دغه کس خپل رب پېژندلی دی، چې ددې خبرې تایید په یوایت شریف سره هم شوی دی "سَرِّیْهِمْ آیَاتِ فِی الْآفَاقِ وَفِی أَنْفُسِهِمْ حَتَّىٰ یَبْیِّنَ لَهُمْ أَلَّهُ الْحَقُّ"

ژباړه "نږدې ده چې موږ به دوی خلکو ته د خپل معرفت او پېژندلو نښې او نښانې په چاپېریال کې وښایم او د دوی په نفسونو کې هم دوی ته د خپل معرفت علامې وښایم، چې دې خلکو ته واضح شي، چې د خدای وجود او یواځې توب حق دی"

له دې آیت څخه معلومه شوه، چې

گرځي او په دوه پښو گرځي

دویم دا چې نفساني خواهاشات د انسان ژوند مقصد او سعادت نه دی، ځکه چې مېښه او هاتي، فیل، د ټولو نه ډېر خوراک کوي او په نورو خواهاشاتو کې هم د انسان نه زیات دي، نو بیا څو انسان د ژوند په مقصد او سعادت کې د نورو حیواناتو نه کم شو

او عزت او رتبه هم د انسان د ژوند مقصد او سعادت نه دی، ځکه چې دا هم د نفساني خواهاشاتو د حاصلولو ذریعه ده

او بادشاهي او حکومت هم د انسان د ژوند مقصد او سعادت نه دی، ځکه چې په ځنگل کې د زمري حکومت د انسان حکومت نه کامل دی، په دې دلیل چې د انسان په حکومت کې په یوځای کې داسې څوک پیدا کېدای شي، چې د بادشاه حکم څخه بغاوت وکړي

لطیفه یوه ورځ یو گیدر او یو شرمخ او یو زمري درې واړه د ښکار لپاره روان شول، چې په ځنگل کې یو خر او یو غرڅه او یوه کوتره ښکار کړي زمري شرمخ ته وویل چې ښکار شوې غوښې تقسیم کړه شرمخ وویل، چې ته د ټولو نه غټ یې، نو دا غټ ښکار یعنې خر ستا شو او دا غرڅه زما شو او

کېدر وروکی دی دا کوتره د هغه شوه زمري په غوسه شو او د شرمخ سترگې یې په منگولو راووېستې بیا یې گیدر ته وویل، چې اوس ته تقسیم وکړه گیدر په هوښیاری وویل بادشاه بلا دې واخلم، غرڅه دې د سحر سباناری شو او خر دې بېگانه ناری شو او په کوتره اوس خوند شخوند ووهه زمري خوشاله شو او په تعجب سره یې وویل، چې هلاک شي دا تقسیم دې د چانه زده کړی دی؟ گیدر ور ته په مات اواز وویل، چې د شرمخ د سترگې نه

مقصد دا چې د زمري بادشاهي د انسان له بادشاهۍ څخه مضبوطه ده، نو که چېرې بادشاهي د انسان د ژوند مقصد او سعادت شي، نو بیا څو زمري په دې سعادت او مقصد کې د انسان نه زیات دی او حال دا چې انسان اشرف المخلوقات دی، ځکه چې انسان مخدوم دی او نور ټول مخلوقات خادمان دي د څه وخت نه چې پیدا شوي د انسان به خدمت کې بوخت دي نو د مخدوم یعنې انسان د ژوند مقصد او سعادت جدا او اوچت دی او د خادم د ژوند مقصد او سعادت به جدا او ښکته نوي، نو هر کله چې خوراک، ښاک او شهوت پوره کول او عزت او

رتبه او حکومت او بادشاهي حاصلول د انسان د ژوند مقصد او سعادت نه دی، نو اوس پوښتنه پيدا کېږي چې د انسان د ژوند مقصد او سعادت به څه شی وي؟

ددې پوښتنې د حل کولو لپاره که د انسان ظاهري ترکیبي جوړښت ته ژور فکر وکړو، نوراته به معلومه شي چې د انسان بدن ل دوو برخو څخه جوړ شوی دی، چې یو یې ظاهري اسکلت دی، چې له مادي عناصرو څخه جوړ شوی دی، چې خوراک هم مادي دی، یعنې خوراک کول، اوبه څښل او شهوت پوره کول او دویم برخه یې روح ده، چې غیر مادي دی، چې خوراک غیر مادي یعنې مانوي دی لکه څنگه چې د روح حقیقت هر چاته معلوم نه دی، نو دا رنگه د روح غذا او خوراک چاته نه دی معلوم، پرته له الله څخه نو الله په خپل قرآن کې ددې په اړه وایي، چې مانه دي پیدا کړي پیریان او انسان، مگر د عبادت لپاره مې پیدا کړي دي او دا عبادت د انسان د ژوند اصلي مقصد او سعادت دی

درې گوني

- په درې کارونو انسان سپکېږي او ناوړه برېښي:
- ۱_ په دروغو ویلو.
 - ۲_ په کنځلو او سپکو سپورو ویلو.
 - ۳_ د ځان په ستایلو.
 - ۴_ په تملق (غوږمالۍ او چاپلوسۍ).
- خوله په درې کارونو وړانځېږي:
- ۱_ په سوال کولو.
 - ۲_ په پېښو کولو.
 - ۳_ په مړینې.
- په درې شیانو زړه مه تړئ:
- ۱_ په مال.
 - ۲_ په عمر.
 - ۳_ خپل کار د بل په تمه.
- درې کسان ډېر ژر شرمېږي او خجالت سره مخ کېږي:
- ۱_ دروغجن.
 - ۲_ غوږمالي او تملق کوونکي.
 - ۳_ له خپل حیثیت ځان لوړ ښودونکي او له وده د پاسه کار ته وړاندې کېدونکي.
- درې کسانو په خبرې باور مه کوه:
- ۱_ د دروغجن.
 - ۲_ د دښمن.
 - ۳_ د احمق.

بي بي سي اردو ویبپاڼه

د څارگر و ادارو (پټو ایجنسو)

سړه جگړه

زبانه: ذبیح شفق

له هغه سره د سوځېدلې اتومي انرجۍ سکاره هم شته دي رپوټ مخکې لیکي، چې C.I.A پر هغه باندې بد گومانه شوه، نو له دې لامله یې د هغه په اړه پلټنې پیل کړې څه موده وروسته ورته جوته شوه، چې د پاکستان استخباراتي اداره I.S.I د هغوی (C.I.A) پر خلاف د ډبل ایجنټ دوه اړخیزه جاسوس، د کارولو هڅه کوي

C.I.A په دې اړه د پاکستان د څارگرې ادارې له چارواکیو سره اړیکې ټینګې کړې او د نوموړي په اړه یې ورڅخه بشپړ معلوماتو وغوښتل د پاکستانی ادارې چارواکیو ژمنه وکړه، چې تر بشپړو پلټنو وروسته به پایلې

د امریکا مشهورې ورځپاڼې "واشنگټن پوسټ" یو رپوټ خپور کړی و، چې په هغې کې د څارگر و ادارو د پټو جگړو په اړه حیرانوونکي معلومات ورکړل شوي ول، چې موږ یې د زړه پورې والي له لامله له بي بي سي اردو ویبپاڼې څخه په مننې، پښتو ته ژباړو

رپوټ لیکي، چې تېر کال په اسلام اباد کې یو پاکستانی په اسلام اباد کې د امریکا څارگرې ادارې (سي ای ای) ته ورغلی و او پر هغوی یې د پاکستان د اتومي انرجۍ په اړه د معلوماتو د پلورلو هڅه کړې وه نوموړی ددې لپاره چې هغه ځان هغوی رښتیني وښايي، نو ویلي یې ویل چې

CIA ته څرګندې کړي، خو څه موده وروسته دواړو ادارو په خوله مهر ولگاوه او غلي شول

رپوټ د تقاعد شویو استخباراتي مامورینو له خولې لیکي، چې له دې نه څرګندېږي چې امریکا د متحده ایالاتو او د ترهګرۍ پر خلاف له خپل لومړني دوست هېواد پاکستان ترمنځ څومره تاو تریخوالی دی په څرګنده خو امریکا د طالب یا القاعدې د کوم غړي په نیولو د پاکستان د پوځ او د څارگرې ادارې ستاینه کوي، خو په پټه د دواړو هېوادونو د څارگر و ادارو ترمنځ سره جگړه روانه ده

رپوټ کاري، چې CIA ډېر ځله هڅه کړې چې د پاکستان د اتومي انرجۍ په اړه د معلوماتو راټولولو لپاره په ISI کې خپل جاسوسان وگوماري او یا یې په روپیو وپېږي همداشان ISI هم هڅه کړې او کوي چې په قبایلي سیمو کې د CIA د عملیاتو او نورو کړنو په اړه معلومات ترلاسه کړي همداشان دوی هڅه کوي چې په دې وپوهېږي چې CIA د پاکستان د اتومي پروګرام په اړه څنګه او څومره معلومات لري؟

رپوټ وایي، چې CIA د پاکستان په قبایلي سیمو کې د امریکا د څارگر و الوتکو ډرون، د ښې نښې

ویشتنې لپاره جاسوسان پېږي رپوټ وایي چې د امریکا د متحده ایالاتو د پوځ دا بې پیلوټه څارگره الوتکه له بلوچستان څخه پور ته کېږي او پر قبایلو بمونه وروي

د پاکستان د څارگرې ادارې یو غړي، د نوم د نه څرګندولو په شرط وویل، چې د دواړو ادارو ترمنځ ښې اړیکې دي نوموړي دارد کړه، چې گواکې دواړه ادارې د یو پل بر خلاف د ډبل ایجنټ، دوه اړخیزه جاسوس، کارولو هڅه کوي

رپوټ زیاتوي، چې د پاکستان استخباراتي اداره ISI پر CIA بد گومانه ده، هغه ځکه چې د ولسمشر بش د لومړني دور پر مهال د پاکستان څارگرې ادارې له CIA سره معلومات شریک کړل، خو پاکستانی اداره هغه مهال زړه بدې شوه، چې کله دوی وپوهېدل چې CIA نوموړي معلومات د بریتانې له څارگرې ادارې سره شریک کړي دي

ددې پېښې له لامله د دواړو ادارو ترمنځ تاو تریخوالی زیات شو، چې له لامله یې د دواړو ادارو اړیکې ترینګلې شوې او ترمنځ یې د بې باورۍ فضا زیاته شوه خبره ان دې ته ورسېده، چې نږدې و پاکستان د سي ای ای

سټیشن ډایریکټر له هېواده وشړي خو د دواړو ادارو ترمنځ پر دې پېښو سربېره بیا اړیکې ښې شوې، خو د نوموړو ادارو ترمنځ اړیکې هغه وخت کړکېچنې شوې، چې په قبایلي سیمو باندې د امریکا د څارگر و الوتکو بریدونه پیل شول د CIA ډایریکټر لیون بنیتا وایي، چې د قبایلي سیمو جگړه د CIA لپاره د تاریخ تر ټولو سخته او ستونزمنه جگړه ده، چې د جاسوسۍ په ژبه دې ستغې سپورې سیمې ته (د شیشو صحرا) ویل کېږي، ځکه چې دلته چې څه تر سترگو کېږي، په رښتیني هغه نه وي CIA د القاعدې، طالبانو او نورو ترهګرو گروپونو په اړه د معلوماتو راغونډولو لپاره د جاسوسانو په گومارلو او پېرلو هڅه کوي او همدا کار ISI هم کوي، چې ډېر ځله دواړه ادارې هغه کس گوماري، کوم چې بلې ادارې لادمخه گومارلی وي

رپوټ مخکې کاري، چې CIA چې کوم جاسوس گوماري، نو لومړی باید د هغه په اړه بشپړې پلټنې وکړي، چې هغه د چاپلوی دی، د CIA، د پاکستان د پوځ یا د هغه د استخباراتي ادارې او یا د CIA د دښمنانو؟

رپوټ د CIA د تقاعد شویو

مامورینو له خولې لیکي، چې په قبایلي سیمو کې امریکا او څارگرې ادارې CIA ته د ورپېښو ستونزو یو لامل د نوې امریکایي ادارې ځوان او بې تجربې چارواکیو هم کېدای شي

پر امریکا د ۲۰۰۱ م کال تر بریدونو وروسته CIA د افغانستان و پاکستان پر پوله په قبایلي سیمه کې د جاسوسانو د گومارلو لپاره نوي مامورین ولېږل هغوی په ناخبرۍ کې هغه خلک د جاسوسانو په توګه ونيول، چې له ډېرې مودې راهیسې د پاکستان له استخباراتي ادارې ISI سره یې کار کاوه

CIA ډېری تقاعد شوي مامورین په دې اند دي، چې تېر کال په خوست کې د CIA د اوو غړو د وژلو لامل همدا بې تجربې چارواکي ول CIA په دې اند وه، چې ګڼې د هغوی جاسوس به د القاعدې د دویم مشر ایمن الظواهري په اړه هغوی ته معلومات ورکړي، خو له برعکس هغه دوه اړخیز جاسوس وخت او په خوست کې یې د CIA پر مرکز ځانمرګی برید وکړ، چې له لامله یې ۷ تنه ووژل شول

په کونډ کې

دوه نوې غوتې وغوړېدې

د کونډ ولایت د لیکوالانو په انگرې کې دوه نوې غوتې وغوړېدې، چې یوه یې "او تاله خوب درځي" او بله یې "ستا د لمبې لوپټه" ده.

د ۱۳۸۹ کال د اسد د میاشتې په اتمه نېټه د کونډ ولایت مرکز اسدآباد د قبایلو د ریاست د غونډو په تالار کې د دوو شعري ټولګو د مخکتنې غونډه وشوه، چې یوه یې "او تاله خوب درځي" د عبدالحمید همت او بله یې "ستا د لمبې لوپټه" د اختر محمد مومند راټولونه او لیکنه ده. ددغې غونډې تابیلا په اسدآباد کې د "د یاران خپرندويي ټولنې" له خوا شوې وه.

غونډه په ماسپښین مهال دوه بجې د قرآن کریم په تلاوت پیل شوه. راغلیو مېلمنو استاد محمد آصف صمیم، عبدالقیوم زاهد مشواڼي، عبدالحمید شورش او ګڼو نورو لیکوالانو خپلې مقالې ولوستې او همداشان ګڼو نورو لیکوالانو خپلې مقالې د موضوع اړوند رااستولې وې، چې د فرهنګیانو او دوستانو له خوا ولوستل شوې، چې ددغې برخې څخه د عبدالظاهر شکب او عرفان الله کوټوال مقالې په دې ګڼه کې چاپ شوي دي.

همدا ډول دواړه لیکوالان په لفظي ډول ډېر زیات تقدیر شول او اغېزه او ارزښت یې د پښتو په فرهنګ کې د کونډ ولایت د فرهنګي بورډ له خوا خورا زیات وګڼل شو.

د "تاله خوب درځي"

د مخکتنې غونډه

لارویانو لپاره نیک زېری ګڼم، چې زموږ لیکوالان خپل مسؤلیت ته متوجه کوي او ضمناً خپل ذوق هم پرې خړوبوي.

۲: د ټولګې د مخکتنې په تعبیر د همت صیب کتاب پوره یوه دیوان ته ورته دی، ځکه چې د موضوع له پلوه یې هر اړخیز نظمونه پکې راخیستي دي، چې له پیل څخه تر پای پورې یې کله د ثنا، کله رومانې، کله ساندې، کله د هجران، کله هم کومېډي ډوله، کله حماسې او کله کله یې په اجتماعي ډول د خپل اند بیاپرې الوړولې ده.

۳: د فورم له مخې زما په خپل تحلیل څه سپین نظمونه، غزلونه او زیات یې قطعې ته ورته زنجیري اوږده نظمونه پنځولي دي چې د پښتو ادب لپاره یې یوه اندازه ابتکار ته لمن وهلې ده.

۴: پېغام یې که څه هم په لفظي ډول

تر ټولو دمخه راغلیو ښاغلیو او زړه ته نېرېدې لیکوالانو، شاعرانو، ادیبانو او د ادب مینه والو ته د زړه له تله خپل سلامونه او پیروینې وړاندې کوم.

وروسته خپلو هم مشغله وروڼو هر یو عبدالحمید "همت" او اختر محمد مومند ته د "تاله خوب درځي" او "ستا د لمبې لوپټه" د شعري راټولنې مبارکي وایم.

همدا شان له "باران خپرندويي ټولنې" څخه ډېره زیاته مننه کوم، چې د داسې یو ارزښتناک بندار تابیلا یې کړې ده او لا یې زموږ د هیلو کاروان خپل هدف ته خیر کړی دی.

د قدردانۍ له دغه کړۍ وروسته زه د عبدالحمید همت د شعري ټولګې "او تاله خوب درځي" داسې ارزونه کوم:

۱: لومړۍ د حالاتو ددې سپېچ و تاب پړاوونو سره سره دغې هڅه د ادب د

زورولي دي، خو زیات ټینګا د پښتو د در په دریو په حال، د توصیې بڼه او د سولې په هیلو راڅرخېدلې دی. واقعاً تشبیهات، استعارې او کنایې زیاتې په زړه پورې دي او د بیان او معاني برخه یې نسبتاً ښه ده. د کلام بڼه یې روانه او سلیسه ده، چې تقریباً زیات لوستونکي ترې په اسانۍ سره استفاده کولای شي.

ټول بدیعي صنعتونه او معنوي ارزښت یې د بېلګې په توګه لکه چې ښاغلي مومند صیب وایي:

ای پښتني مجبوبي څنگ به دې رقیب وويني
په خپلو وینو سور سالد درېاندې خور پروت یم
لکه شبنم چې په سرو شونډو د گل وورېږي
داسې مې ځان په تاشیندلی په هر لور پروت یم

د ستاینې او تحسین وړ دي. د شعر د پېغام زیاته برخه یې روماني یا عشقي ده، چې پاتې نوره برخه یې د حماسي او اجتماعي یا ټولنیز حیثیت په لړلو سره، له پامه نشي غورځېدلې.

په پای کې د دواړه لیکوالو قلم تاند، عمر یې اوږد او د پښتو ادب د نشر لیکنې په برخه کې هم د دوی د قلم مټ بهر وېلی غواړم. د سیمې او هېواد ټول فرهنګي او ادبي شخصیتونه او په ځانګړي ډول د پښتو ادب لارویان دې، ښاد، اباد او سرلوري اوسي.

ساده، خو لږ پیچلی هم دی. په ځینو نظمونو کې لوستونکي تر یو څه ځنډ وروسته معنویاتو ته رسوي.

په مېنځ کې ښاغلي لیکوال لپاره یوه ننگونه، او هغه دا چې په یوه ډالۍ یې درې مقامه (هېواد، مور او پښتو) غولولوي دي.

۵: نوموړي لیکوال او شاعر صاحب په تشبیهاتو کې په ابتدال پښه ایښي ده او د نادرو تشبیهاتو په لور یې ګام وهلې دی، لکه دغه بېلګه چې وایي:

داسې ګڼم لکه چې واړه کاپنات شي زما
جانان چې کله غېږه راګړي په ما زور وکړي
او داسې ګڼي نورې بېلګې.

که څه هم د همت صاحب په فلسفي شاعرۍ باندې خبرې کول ډېر وخت ته ضرورت لري او د هرې ځانګړنې بیان یې په دومره لږ وخت کې ناشونی دی، نو په همدې وړې لیکنې ښه کوو.

دا چې د دویمې شعري ټولګې د مخکتنې حق ادا شي او نازولی ورور اختر محمد مومند به هم منتظر وي، چې د خپل زیار په هکله واورې، نو د خپل نظر په چوکاټ راځو "ستا د لمبې لوپټه" ټولګې ته.

نوموړې ټولګه سر تر پایه د غزل په فورم کې لیکل شوې ده، چې یوه ښه ورپکې د ترجیع هم په سترگو کېږي. د پېغام له پلوه د هجران تودو او سړو ډېر

د ستورو کاروان

کونډ سیند

د اوښکو سمندر

زرلښت حفیظ

د کونډ سیند یوه څپو کې لږ او یر یادوم
زه یم خادم د خپل ملت پښتون ټبر یادوم

بیا د غني له شعر دیوان سره موجونه وهم
زه د ولي بابا ارمان آټک خیبر یادوم

لکه د باز ېری به پورته کړي منګولو کې خپل
چې سره ټول کړي پښتانه سوله هنر یادوم

جرګه جرګه به شي د خان غفار مزاره پورې
د نارنج گل مېلې ته ځي تر ننگهاره پورې

سوله به بیا په خندا راشي دا جانان وطن ته
د تمدن کاروان سره د ملنګ جان وطن ته

بیا د نازو د ارمانونو میرویس خان به راشي
هم د حفیظ د ارمانو ښکلی دوران به راشي

نسیم ستوری

دا پښتانه چې در په در ښکاري نن
د پښتونخوا زرګۍ پر هر ښکاري نن
د ژوند اښه د بخت بازار کې ږنده
په وینورنگ چې څر خیبر ښکاري نن
د حسن باغ کې سره گلونه مړاوي
په هره لاره چې معشر ښکاري نن
د وچو شونډو د پرهر سینې ته
موسکاده ورکه ژړا سر ښکاري نن
لکه د زهرو ګوټ دی تېر به یې کړو
خوږو پرځای چې ترخه کر ښکاري نن
د ژوند محل مونږ بدلې بېخ نه
دا کور او کلسی مونږ ښکاري نن
د اعتبار لمن شلېدلې موده
په غلا به ګرځو چې خطر ښکاري نن
وطنه چاکرې د نظره راته
چې دې وران شوی هر ګودر ښکاري
د ځمکې روح خیرې ګرېوان ګرځي بیا
بېلتون چې زور شو شور او شر ښکاري نن
زه نسیم ستوری به اوس تل زورېږم
ژوند چې د اوښکو سمندر ښکاري نن

غزل

عصمت الله ملنگ

بس دی جانانه زړه کې زور نه لرم
پکې د مستي ځوانۍ شور نه لرم
زه یم بې کوره یو څر پر مسافر
پردی وطن دی پکې کور نه لرم
دا خپل پردی راته جلا جلا شو
بې کسي زور شوه ځکه ورور نه لرم
د زړه پرهري مې سوځېږي خداينه
هر یو پرهري ته یې ټکور نه لرم
"عصمت ملنگه" بې وسۍ په غېږ کې
والله په چا باندې هم پور نه لرم

غزل

اختر محمد مومند

څه بې مانا خوبونه وینو څه تعبیر نه لري
زموږ د ژوند هېنداره تنه ده تصویر نه لري

مینه میراته د سړي میراته وي خوبونه
بې مینې ژوند چې مژه نه لري شوگیر نه لري
زما د قوم د روستووالي راز به دې کې پټ وي
چې حریفان لري حریف لره تدبیر نه لري
دا په بارودو چې نازېږي دا بې رحمه خلک
دوی بلا زور لري خو زور مې د تکبیر نه لري
تپه هم هغه ده خو ژبه د ملالۍ نه شته
میوند هغه دی خو تپه پکې تاثیر نه لري
زما رقیب پکې زما په ارمان لوبې کوي
د زړګي ور مې کونډه نه لري زنجیر نه لري

د چا د درد احساس به څنگه کوي څوک مومنده
څوک چې په خپل وجود پره په ژبه ویر نه لري

غزل

سمع الله خاکسار

نه کېږي والله زندګي نه کېږي
یاره غېرله تازندګي نه کېږي
توله شپه سندرو کې دې ستایمه
ستا ځینې جدا زندګي نه کېږي
کور کلی مالت له مانه پاتې شو
بس شومه رسوا زندګي نه کېږي
ټول عمر له تاپې ژېړمه
نوره په ژړا زندګي نه کېږي
څه سمیع خاکساره کډه نفاړه ترې
دلته نور د چا زندګي نه کېږي

غزل

عبدالحکیم حیران/کابل

ذهن د مینې پټ رازونه لیکي
پکې رقیب ته ورازونه لیکي

تل تصور د زندګۍ ملګري
د ژوند کتاب کې یادګارونه لیکي
د عشق زیارت کې ستا د حسن ملنگ
تپ جنډه کې فریادونه لیکي
قلم صنم ته د امید په ژبه
بیا د لیدلو ارمانونه لیکي
لیکوال د سترګو مې د اوبکو په رنگ
د مخ کاغذ کې تېر یادونه لیکي

"حیرانه" غم د اسویلو په پاڼو
د مرګ سلګۍ ته فریادونه لیکي

غزل

عسکر/لغمان

شونډې دې سړې پټې پټې دي اشنا
دا دواړه سترګې دې ډیوې دي اشنا
څومره د مینې خوږه ژبه لرې
د ناز خبرې دې خوږې دي اشنا
چې د سپوږمۍ شغلې ور کېږي پکې
دا دې د سپین مخ پلوشې دي اشنا
چې کله جال او کله ټال غوندې شي
دا دې د زلفو زاویې دي اشنا
زه خو دې مینه کې طواف کومه
دا مې د مینې فیصلې دي اشنا
عسکره ته چې په دې لارو درومي
دا لارې سړې دي او اوږدې دي اشنا

ارواښاد کبیر ستوري ته

مطیع الله سراچه وال

الله ورکړی په جنت کې لوړ مقام
ده پښتو ته خدمت کړلو تل مدام
چې ژوندی و لږ او برغم کې مصروف و
کبیر ستوری و د لږ او برغم امام
په خارج کې هر وطن دپاره کار کړو
و زړین یې هر یو شعر او هر کلام
وقف کړی یې و ځان د قوم دپاره
جدا شولویتم شو زموږ قام
وخت یې تېر کړو قلمی مبارزه کې
تر هغې پورې چې عمر شو تمام
مفرت ورتله اوس غواړو له سبحانه
گرځېدلو پښتونخوا ته صبح و شام
دی مزار یې په کونړ کلي کې گوره
سراچه وال وایي په دوی باندې سلام

د کبیر ستوري صاحب په مینه

مصطفی ارین/جرمني

که عنقا هم شم زه به تلې د جانان ښکلو
څمه د ستوري په خاطر مخ د آسمان ښکلو

ورځو ته وایم چې ما پرېږدي ده پښتوراسره
پاس یې ځلېږي نوم او بل یې دا ارمان ښکلو

یوه، یوه مری ترې باسم یو، یو غم ورکوم
د خیبر رسم پرې راښکم بیا یې گرېوان ښکلو

زه که یوزور غوندې ارواح شم د "رحمان" په امسا
دې لږ او برو کې به گرځم "خوشال خان" ښکلو

خدای مې دې داسې تونکی کړي چې قبرونو ته ځم
د "احمد خان" سره داستر بابا "رحمان" ښکلو

چې شرق او غرب پرې سترې شوی داد چا بدن دی
ځم د پښتوز ځمې تپو سره آخان ښکلو

تپس خونه یم په آواره ناحلالي ختم
زه هغه باز یم چې پامیر او کهکشان ښکلو

تپ راته مه گوزرئ څپه د اباسین یمه زه
زه کاني بوتې د خپل گران افغانستان ښکلو

لکه زما د وینورنگ د پار له شونډو وتی
ځکه "آرین" سره بیالعل د بدخشان ښکلو

د ماشومتوب یادونه

بصیر بیدار ستوری

هغه چنار هغه گودر درته یادېږي که نه
زموږ د کلي مازيگر درته یادېږي که نه
چې به فضا وېږي وېږي غرونه شینکي نه ډک وو
د سیند شمال او روڼ سحر درته یادېږي که نه
چې ما او تا به پکې لوبې کله جنگ کولو
د کلا خوا کې زور کنډر درته یادېږي که نه
چې به ولس را جمع شوی و د کلي په کار
هغه غوښل هغه اشر درته یادېږي که نه
اوس هغه هر څه کنډواله دي غرونه ټول سپړه دي
شنه ځنگلونه د نښتر درته یادېږي که نه
چې ما او تا به پکې پانې ټولولوې د باغ
هغه پیوند پیوند خادر درته یادېږي که نه
په وږه ژبه چې به موږ خوږې قیصې کولې
شپه د سپوږمۍ ورځ د اختر درته یادېږي که نه
بیداره تېرې قیصې تېر یادونه پرېږده بس که
اوس هغه خپل کلی تر درته یادېږي که نه

اختریز دودونه

محمد یوسف خدمتگار مزدور زوی

که نړۍ ورپسې چان څوک سراسر کړي
خپلو خلکو کړو او وړو نه ځان خبر کړي
ولسي دودونه هر چېرې درانه وي
پښتانه په پښتونواله ژوند بهتر کړي
په مانا د محبت به هله پوه شي
یو پښتون چې بل پښتون له غېږه ورکړي
افغانی کمیس پر توگ د ښکلا نښه
یو ځانگړی خوند لوندی سره خادر کړي
جینکۍ چې په لاسو تکرېزې کېږي
په یووالي خوشحالی سره اختر کړي
سره جمع شي لنډۍ د مینې وایي
پټ غمونه له زړه کیږي رابهر کړي
د کډوالو څه اختر وي خدمتگاره
بس په یاد د خپل وطن د ژوند سفر کړي

ای پر ما گرانې!

استاد عم پاخون

ای پر ما له خپله ځانه گرانې

ای زما د سترگو تورې ته چېرې یې؟

زما د زړه ستنې ستا په لور کېږي

ستا د لیدو په انتظار ډېر ناقرار یم

ای پر ما گرانې زړه ته مې نږدې، ستا لیدو ته سترگې په لار یم

وایم چې تل تر تله راته مخامخ ولاړه یې

کله کله درته سترگې په لار په انتظار یم ، ، ستا په لیدو کې سترگې ښه کېږي ، وایم

چې ته به کله ښکاره کېږي ، چې یوه گړی چې راسره نه یې ، نارامه او ناقلاره یم ، وایم څه

شی مې ورک کړي دي

د سترگو زور مې خدایو چې زیاتېږي ،

زړه مې خوشېږي ، روح مې تازه کېږي ، بدن مې ارامېږي ،

تنده مې ماتېږي ، ستوماني مې ورکېږي ،

وایم چې شپه او ورځ راته مخامخه ولاړه اوسي

ای پر ما گرانې! ما یواځې مه پرېږده ، چې سترگې مې تا پسې وځي ، هره گړی او هره

لحظه راسره اوسه

کله ناکله چې راڅخه ورکه شې ، ناقلاره درېسې گرځم

کله کله راڅخه د سترگو په رپ کې پنا شي

بیا سرگردانه درېسې گرځم ، چې مینده دې کړم

ای پر ما گرانې! ما یواځې مه پرېږده

یخنی نیولی یم ، چې زر دې خپلو شونډو ته کړم ، خپل زړه درباندي گرم کړم او د

ساعتونو ساعتونو تنده مې درباندي ماته کړم

باور وکړه چې تا وویښم یخني مې وځي

نوی زما د شنو چایو چاینکې ، نه چېرې یې؟

کبرجنه شهزادګۍ

او سوالګر سندرغاړی

زبانه: اناهیتا روهي



منځ کې یو بل شهزاده و چې شهزادګۍ ورته وویل «ستا منځ د هګۍ په شان اوږد دی او دا زنښ ته دې ګوره لکه ماته مښوکه»

پاچا چې د خپلې لور دا خبرې او حرکات ولیدل، ډېر سخت خپه او په غوسه شو له لږ فکر وروسته یې د ټولو په مخکې خپلې لور ته وویل «تاد ډېرو نېکو خلکو سپکاوی وکړ اوس هر هغه سوالګر چې سبا سهار لومړی زموږ د ماڼۍ وړ وټکوي، ته به له هغه سره واده کوي، داستاد اعمالو سزاده»

سبا سهار یو سوالګر سندرغاړی د ماڼۍ د دروازې شا ته ودرېد او په

شهزادګۍ هکله او حیرانه ودرېده؛ خو پلار یې ورته وویل «ماد ټولو په منځ کې درته ویلي وو، چې ته به له هغه سوالګر سره واده کوي، چې سبا سهار زما د کور وړ وټکوي او داستاد خپل غروړ پایله ده» شهزادګۍ ډېرې پلمې وکړې؛ خو یوې خبرې یې هم ځای ونه نیوه په خوشیو کې د

سندرو یې پیل وکړ پاچا وویل «سوالګر سندرغاړی ماڼۍ ته راوغواړئ» سندرغاړی په خیرنواو شلېدلو جامود پاچا مخې ته ودرېد او په لور اواز یې سندري پیل کړې بادشاه ورته وویل «ستا غږ او ستا سندري مې دومره خوښې شوې، چې غواړم په ستاینه کې خپله لور درواده کړم»

هغه وخت چې ما او تا سره نه پېژندل، یو پاچا و، چې یوه لور یې درلوده او ده ته ډېره گرانه وه شهزادګۍ ته خدای پاک بې اتها بنایست ورکړی و خومره چې شهزادګۍ ښکلې وه، له هغې څو وارې زیاته کبرجنه، مغروره او بد ژبې وه تل به یې په خلکو ملنډې وهلې او ځان به یې تر ټولو لوړ ګاڼه

یو وخت پاچا ځان سره فکر وکړ، چې اوس مې لور لویه شوې ده باید چې واده وکړي او خپل ژوند ولري لري او نږدې ټولو پاچاهانو، حاکمانو، درباریانو او نورو ډېرو معتبرو خلکو ته یې بلنلیکونه ولېږل او خپلې ماڼۍ ته یې راوغوښتل پاچا خپلو مېلمنو ته وویل «زه غواړم چې لور مې واده وکړي داچې تاسو ټول دلته یاست،

زما لور به ستاسو له منځه د خپل ژوند ملګری خوښ کړي»

رابل شوي مېلمانه په قطار کې ودرېدل شهزادګۍ د هلکانو د لیدو لپاره سالون ته راتوته، لومړي هلک ته یې وکتل، وروځې یې سره کښته پورته کړې، وې وېل «دا خومره چاغ دی» دویم هلک ته یې وکتل، وې وېل «دا خومره اوږد او نری دی لکه سیخ» درېیم ته یې وویل «دې لویشیتینکي ته ګوره» څلورم ته یې وویل «دارنگ دې ولې سپین دی؟» پینځم ته یې وویل «دې ته وایې رنگ؟ تک سور» شپږم ته یې وویل «ته خو داسې وچ یې لکه لمر ته پروت لرګی»

په دې توګه یې هر یوه ته یو څه وویل او خپه یې کړل؛ خو د ټولو په

شهزادګۍ او د سوالګر سندرغاړي واده جوړ شو پاچا خپلې لور ته وویل «ته اوس د سوالګر ښځه شوې، ته ما سره نوره په ماڼۍ کې نه شې اوسېدی ستاد ژوند هر څه له همدې سوالګر سره دي»

سوالګر او شهزادګۍ دواړه روان شول تر ډېر مزل وروسته یوه ښکلې ځنگل ته ورسېدل شهزادګۍ له سوالګر نه پوښتنه وکړه «دا ښکلې ځنگل د چادی؟» سوالګر په ځواب کې ورته وویل «داد هغه شهزاده دی، چې تاد ماتې مښوګي نوم پرې ایښی و» که تاله هغه سره واده کړی وای، اوس به دا ځنگل ستا وای» شهزادګۍ وویل «هو کاشکې واده مې ورسره کړای وای»

دوی دواړه پسه لاره سستې او ستوماته روان وو، چې یوه ښکلې چمن ته ورسېدل د دمي لپاره هلته کېناستل شهزادګۍ بیا پوښتنه وکړه «دا خومره شین او پاک چمن دی داد چادی؟» سوالګر سندرغاړي وویل «دا د هغه چادی، چې تا تر هر چا ډېرې ملنډې پرې ووهلې او د هغه په زنې دې د ماتې مښوګي نوم کېښود که تا واده ورسره کړای وای اوس به دا هم ستا وای» شهزادګۍ په پښیمانی وویل «هو، کاشکې مې واده ورسره کړای وای»

دوی په لار کې له یوه ښار څخه تېرېدل شهزادګۍ وویل «دا خومره لوی او ښکلې ښار دی دا کورونه یې خومره بنایسته دي چې دابه د چا وي؟» سوالګر ورته وویل «که تا واده ته هو کړی وای، اوس به دا هم ستا وای داد ټول د هغه شتمن شهزاده دي، چې تا ورته وویل، چې منځ دې د هګۍ په شان دی» شهزادګۍ چې ډېره پښیمانه وه، وې وېل «کاش چې ما دا کار نه وای کړی، اوس به دا هر څه زما وای اوس به زه هم شتمنه وای اوس به زه هم د یوه شهزاده ښځه وای»

سوالګر په غوسه ورته وویل «دا کار زما نه دی خوښ؟ کاشکې له هغه سره مې واده کړی وای او کاشکې له ده سره مې واده کړی وای اوس زه ستا خاوند یم او ته زما مېرمن اوس پکې هغه او دغه نشته»

دوی په همدې خبرو کې وو، چې یو وړوکی او زوړ کورګي ته ورسېدل شهزادګۍ چې په ملنډو روږدې وه، په کبرجنه خندا یې وویل «دا څه رقم کور دی؟ دا دروازې ته یې ګوره، چې دابه د چا وي؟» سوالګر ورته ځواب ورکړ «دا کور زما او ستادی تر دې وروسته به زه او ته په همدې کور کې اوسېږو»

د کور دروازه ډېره ټیټه وه،

نه شې کولای زه به درته د اوبدلو یوه خرڅه راوړم ته له وړیو مزي او تارونه جوړوه او زه به یې په بازار کې خرڅوم کېدای شي دا کار به درته یو څه اسانه وي»

خود شهزادګۍ ګوتې ډېرې تنګۍ وې، د وړیو څیرو تارونو یې هم په ګوتو وینې راروانې کړې

سوالګر چې د شهزادګۍ وینې وینې ګوتې ولیدې وې وېل «زه خو چې تا ته ګورم، ته یو کار هم نه شې کولای تاسره ژوند کول هم گران کار دی؛ خو دا ځل به تر ټولو اسانه کار درته پیدا کړم او هغه دا چې زه به تا ته خټین «کلالي» لوښي راوړم، ته یې په بازار کې خرڅوه» شهزادګۍ ورته وویل «زه خو دا کار نه کوم که څوک مې په بازار کې وپېژني، دا خو ډېره د شرم خبره ده» د شهزادګۍ خبرو په سوالګر کومه اغیزه نه درلوده، هغه ورته وویل «که غواړې چې ژوند وکړې؛ نو باید چې کار وکړې او زحمت وباسې»

شهزادګۍ په بازار کې د خټینو لوښو په خرڅولو پیل وکړ، خو ورځې یې ښه ګوزاره وشوه بله ورځ سوالګر نوي لوښي ورته راوړل شهزادګۍ له نویو لوښو سره بازار ته لاړه، په یوه ځای کې یې ټول لوښي د خرڅلاو لپاره سر په سر کېښودل

شهزادګۍ په ډېره خواری کور ته ننوته سوالګر ته یې وویل «مزدور ته ووايه چې ماته ډوډۍ تیاره کړي، وړې یم» سوالګر ورته وویل «دلته مزدوران نشته هر کار باید پخپله وکړې اوس ته پاڅه، اور بل کړه، ماته د ډوډۍ او چایو تیاری ونیسه چې زه هم وړې یم او هم ستړی»

شهزادګۍ په خپل ځای کې ولاړه وه او نه پوهېده، چې اور څنگه او په څه شي بل کړي؟ سوالګر ورته وویل «ستاخو د اور بلول هم نه دي زده» بیا یې په خپله اور بل کړ او ډوډۍ او چای یې تیار کړل دوی دواړو څو ورځې په هغې ډوډۍ تېرې کړې چې په کور یې درلودله بله ورځ سوالګر شهزادګۍ ته وویل «دا رقم خو ژوند نه کېږي زه او ته باید دواړه کار وکړو، چې د خوړلو لپاره څه ولرو»

سوالګر له غره نه شهزادګۍ ته میرزي راوړل او ورته یې وویل «ته له دې نه ټوکرۍ جوړوه او زه به یې په بازار کې پلورم» شهزادګۍ هېڅکله هم میرزي نه وولیدلې او په دې هم نه پوهېده، چې ټوکرۍ څه ډول جوړېږي میرزي یې واخیستل، تنګي لاسونه یې په میرزو پرې پرې شول سوالګر ورته وویل «ته خو دا کار

یو خو لوبښي يې لانه وو خرڅ کړي، چې یو سړی په اس سپور د بازار له منځه تېرېده، یو ناڅاپه یې اس په ټوپونو شو، مخامخ د شهزادګۍ په لوبښو ورغی او ټول یې په یو خرپ مات کړل

شهزادګۍ په ژړا شوه، نه پوهېده چې څه وکړي بس همدا یې ویل چې زما خاوند به ما ته څه وایي همداسې په ژړا ژړا کې کور ته راغله او کیسه یې سوالګر ته وکړه سوالګر چې د شهزادګۍ اوښکې ولیدې نور هم په غوسه شو ویل: «په بازار کې ته وې او که زه؟ لوبښي تا خرڅول که ما؟ اوس نو ژاړه مه زه خو چې تاوینم ته د هېڅ کار نه یې یو کار هم نه شي کولای زه نن د خپل پاچا مایې ته تللی وم، هلته مې په اشپزخانه کې ستا لپاره کار پیدا کړی دی ته به هلته د کار په بدل کې ډوډۍ هم خوري او پاتې شوني ډوډۍ هم کور ته راوړی شي»

شهزادګۍ په اشپزخانه کې د اشپز سره په کار لګیا شوه هلته یې تر ټولو سخت او درانه کارونه کول، مازيګر به چې کور ته راتله نو اشپز به دوه ډيګه په ملا وروترل او پاتې شوني ډوډۍ به

یې په ډيګونو کې ورته واچوله شهزادګۍ به ډيګونه خپل کور ته راوړل شهزادګۍ په خپلو کړو وړو ډېره پښیمانه وه، هر ځل به یې افسوس کاوه، چې ولې مې په خلکو ملنډې وهلې؟ ولې مې دومره کبر کړی و؟ ولې مې دا فکر نه کاوه چې کېدای شي، څوک به زما په خبرو خپه شي

خو وخته وروسته د پاچا د مشر زوی واده و شهزادګۍ په اشپزخانه کې ډېر کار کړی و، ډېره سترې وه، خپل د ډوډۍ ډيګونه یې په ملا وترل او کور ته د تلو نیت یې وکړ لا تللی نه وه چې ځان سره یې وویل: «قسمت ته ګوره» کله اوس به زه هم د دې خلکو په منځ کې وای تر ټولو به مې ښکلي کالي اغوستي وای او تر ټولو به ښکلې ښکاریدم؛ خو اوس به د پردې له شا وګورم، چې څوک راغلل او څنگه ښکاري؟

دویم پور ته وختله د سالون د پردې تر شا یې پټ پټ هغه مېلمانه کتل، چې ښکلې او قیمتي کالي یې اغوستې وو او ګډیدل په خپل حال یې زړه ډېر خوږیدلې و، سترګې یې له اوبښکو ډکې وې خپل ډيګونه یې راسم کړل،

غوښتل یې چې خپل کور ته لاړه شي، چې تر شا یې یو شهزاده ولاړ ولیدو شهزاده ورپسې کالي اغوستي و، د سرورزو غاړه یې په پټېر زنگیدله شهزادګۍ سخته ووېرېده، غوښتل یې منډه کړې، چې شهزاده له لاسه راوینوه او ورته ویي ویل: «ښکلې سوالګرې زه غواړم چې ته له ماسره ونڅېږي» شهزادګۍ خپل لاس راکش کړ او چې شهزاده ته یې وکتل نو دا هماغه شهزاده و، چې دې د ماتې مښو کې نوم یې پرې ایښی و

شهزادګۍ هڅه کوله چې له شهزاده نه ځان خلاص کړي او وتښتي؛ خو کامیابه نه شوه د دوی په همدې کشمکش کې د شهزادګۍ له ملانه ډيګونه راولویدل او د سالون په دروازه کې نسکور شول ټول مېلمانه ځای پر ځای ولاړ وو او ځینو په لوړو اوازونو خندل شهزادګۍ له شرمه تکه سره اوبښتې وه، په زړه کې یې دعا کوله چې کاش دا ځمکه نیمه شي او ما د تنه کړې

بیا یې منډه کړه خو لا زینو ته نه وه رسېدلې، چې شهزاده له مټو راوینوه، ورته ویي ویل: «مه ډارېږه، مه تښته» هغه سوالګر سندرغاړی، په بازار کې

په اس سپور هغه سړی، چې ستا خټین لوبښي یې مات کړي وو، د بادشاه په اشپزخانه کې اشپز او اوس دغه شهزاده چې ستامخ ته ولاړ دی، دا ټول زه وم هغه څوک چې تا د ماتې مښو کې نوم پرې ایښی و

ما چې ته د لومړي ځل لپاره ولیدې، خوښه مې شوې مګر کله چې مې ستا کبر ولید نو ځان سره مې وویل: «ته به زما شي خو به له کبره» او دا کار مې ستاد پلار په مصلحت کړی و شهزادګۍ په ژړا شوه او ویي ویل: «تاسو ډېر مهربانه یاستی؛ خو زه ستاسو وړ تیا نه لرم» شهزاده ورته وویل: «ته مخکې هم زما مېرمن وې او اوس به هم زما مېرمن یې؛ خو زه غواړم چې ته په دې ماڼۍ کې له ماسره نوی ژوند پیل کړې»

خو تنه ښځې راغلې، شهزادګۍ یې له لاسه ونيوه او له مینځلو وروسته یې د ناوې په کالیو کې سالون ته راوسته شهزاده او شهزادګۍ له سره واده وکړ او په خوشحالي یې خپل ژوند پیل کړ مور د دوی له واده وروسته سره وپیژندل زموږ د پیژندلو خوښي د دوی د واده له خوښیه کمه نه ده

د افغانستان د ملي موزیم لنډه پېژندنه

دلي شاه طيب

انسانانو په نړۍ کې د خپل پیدایښت له سبا وروسته د خپل ژوند د دوام لپاره د خوراک، څښاک، پوښاک او استوګنځي په برخه کې اقدام وکړ او په دې ټولو برخو کې یې لومړني افزار، وسایل او لوازم جوړ کړل همداراز دوی لومړني هنري آثار په تیږو کې تصویرونه د تېر توږنې له لارې ګټن خپرونه او بیا اوسپنیز، خاورین، لرګین څیزونه جوړ کړل او ورو، ورو صنایعو وده وکړه او د دوی ژوند پرمخ ولاړ د پرمختګ په دوره کې انسانانو دې ته توجه وکړه، چې د خپلو تېرو شویو نیکونو د لاس نښې خوندي کړي او په خوندي ځایونو کې یې وساتي او همدا وخت و، چې د موزیمونو جوړولو ته اړتیا پيدا شوه

د ترلاسه شویو معلوماتو له مخې تر

ټولو لرغوني موزیم هغه مصری موزیم دی، چې له نن نه دوه زره درې سوه کاله وړاندې د بطليموس په وسیله د مصر په اسکندریه کې جوړ شوی و، تر دې وروسته د اشخاصو په وسیله د لرغونو اثارو ټولولو دوام وکړ، خود شپاړسمې پېړۍ په اواخرو کې د لرغونو اثارو مینه وال ډېر زیات شول او پانګه والو د ځانونو لپاره زړو اثارو او شخصي کلیکسیونونه جوړ کړل او بیا ځینې دا ډول کلیکسیونونه په موزیمونو واوښتل تر اوولسمې پېړۍ راوروسته د نړۍ په پېلېلو هېوادونو کې په سوونو موزیمونه جوړ شول، چې ځینې یې نړېوال شهرت لري، لکه د فرانسې د لوور موزیم، د لندن بریتش موزیم، د نیویارک عمومي موزیم، د مصر فرعوني موزیم، د لاهور موزیم، د

کراچی موزیم، د ایران ملي موزیم، د هند ملي موزیم او داسې نور افغانستان چې د انسان د لاس پنځوس زره کلنې نښې پکې دي، تراوسه یې ډېرې برخې لا ناسپړلې پاتې دي او تراوسه یې ډېر تاریخي آثار لا د ځمکې په زړه کې دي له افغانستان نه لېږدونکي آثار له زر کلونو راهیسې خلکو پیژندل او نندارې به یې کېدلې، لکه د بامیانو ۳۵ متره او ۵۳ متره بودايي مجسمې، چې له څه کم دوه زرو کلونو راهیسې یې بهرنیو او کورنیو نندارچیانو ننداره کوله، چې څو کاله وړاندې د تعصب، وروستو مغزونو او د وحشت کرغېړنو لاسونو په باروتو او بمونو له بېخه راوړل او یاد بلخ، هرات، غور، کندهار، ننگرهار، سمنګان، غزني، هلمند او نورو ولایتونو مجسمې او نور لرغوني آثار

په ۱۹۱۹ کال د افغانستان د خپلواکۍ تر لاس ته راتلو وروسته د پرمختګ د نورو کارونو د پیلېدو ترڅنګ د ملي موزیم جوړولو کار هم پیل شو، د افغانستان د اساسي تشکیلاتو او د پوهنې وزارت په نظامونو کې ددې وزارت په تشکیلاتو کې د حفرياتو او موزیم ماموریت رامنځ ته شو، دې ادارې دنده درلوده چې له

فرانسوي هیات سره د شوي تړون له مخې هغه آثار، چې د افغانستان برخه ده خوندي کړي، تنظیم یې کړي او په موزیم کې یې نندارې ته وړاندې کړي تړون فرانسویانو ته حق ورکاوه، چې له دوو سره ورته او مشابه آثارونه یو یې فرانسې ته ولېږدوي

د افغانستان ملي موزیم په ۱۲۹۷ کال د باغ بالا په ودانۍ کې د عجایب ځانې په نامه جوړ شو، چې لومړی ځینې زاړه حربي وسایل، د جهاد بېرغونه، لاسي کارونه، د قرآن کریم او تفسیر خطي نسخې او نادر کتابونه پکې راغونډ شوي وو، خو شپږ کاله وروسته دا آثار له باغ بالا نه د ارګ د باغچې کوټۍ ته راوړل شول، نور آثار یې ورسره یوځای کړل او د ۱۳۰۳ کال لړم په ۲۵مه نېټه په داسې حال کې، چې د پوهنې وزیر فیض محمد خان او د باندنيو چارو وزیر علامه محمود طرزي د موزیم په ارزښت او د تاریخي اثارو د ساتلو په ګټو ویناوې وکړې، د اعلیحضرت غازي امان الله خان له خوا رسماً پرانیستل شو او د وخت لویانو ډېر قیمتي شیان موزیم ته د سوغاتونو په توګه ورکړل

د ۱۳۰۷ کال په کورني اړو دور کې د موزیم یو شمېر مجسمې د امیر حبیب

الله کلکاني په امر ماتې، یو شمېر آثار یې چور او یوه برخه یې پاتې شول. د هېواد تر نجات وروسته په موزیم کې پاتې آثار په دارالامان کې په یوه ودانۍ کې تنظیم شول او له دې سره موزیم په ښه ډول ترتیب شو، آثار یې په تاریخي دورو ووېشل شول او د سکو، مجسمو، ډبرلیکونو او نورو لپاره بېلابېلې خونې وټاکل شوې او د کابل موزیم نوم پرې کېښودل شو.

په ۱۳۳۶ کال کې موزیم له یونکسو سره تړون وکړ او کابل موزیم د نړیوالو نورمونو په رڼا کې له سره تنظیم شو او هم د موزیم گڼ آثار په نړیواله توګه ثبت شول. په ۱۳۵۲ کال کې موزیم نور هم انکشاف وکړ او خاصه توجه ورته وشوه، د موزیم تر جوړېدو وروسته د هېواد له بېلابېلو برخو نه تاریخي آثار کابل موزیم ته راوړل شول او هم په ځینو ولایتونو کې منقول او غیر منقول موزیمونه جوړ شول لکه په غزني کې یو منقول او بل د سردار غونډۍ غیر منقول موزیم، د کندهار موزیم، د هرات موزیم، د میمنې موزیم، د بلخ موزیم، د بامیان غیر منقول موزیم، د ننگرهار د هدې غیر منقول موزیم او ځینې نور واړه واړه موزیمونه د کابل د ملي موزیم زیانونه

هغه وخت پیل شول، کله چې شوریانو د وژلو ځای ته د حفیظ الله امین د لېږلو پرېکړه وکړه امین ته یې وویل، چې موزیم له دارالامان نه اړګ ته راوړي او دی له اړګ نه دارالامان ته ولېږي، د موزیم ډېر نفیس او قیمتي آثار په ډېر بېرني ډول بې ځایه شول، چې په دې ترڅ کې یو شمېر نفیس آثار مات شول او یو شمېر قیمتي آثار غلا شول.

د نجیب د حکومت پر وخت موزیم بېرته په دارالامان کې خپل پخواني ځای ته نقل شو، خو دده تر سقوط وروسته د تنظیمي جګړو په دوران کې له بهرنیو قاچاقچرانو سره په سلا د کابل ملي موزیم چور او د تاریخ دغه زړه خونه تالا والا شوه. د ولایاتو اکثره منقول او غیر منقول موزیمونه چور شول، څه مجسمې چې پاتې وې د هغوی یوه لویه برخه د طالبانو په دوره کې له منځه یووړل شوه. د طالبانو تر ماتې وروسته د ملي موزیم ځینې غلا شوي آثار بېرته هېواد ته راوړل شول او ځینې نور یې هم لا تراوسه په یو شمېر هېوادونو کې شته، چې د اطلاعاتو او فرهنګ وزارت یې د ډیپلوماټیکو لارو څارنه کوي.

د تخلص ټاکل

فضل قادر انډیوال / پېښور

کول د استعداد خاوند کېږي او طبعاً د ځان لپاره تخلص غوره کوي، نو باید ښه فکر وکړي، چې د نوښت له مخې ښکلی او تلپاتې تخلص ومومي او له ده څخه وړاندې د بل چا نه وي، ځکه، چې تخلص په دې دلالت کوي، چې دغه نوم د همدغه دی، چا چې د ځان لپاره غوره کړی دی اوس به د تخلص یو څو ډولونه دروپېژنو.

- ۱ مرکب تخلص لکه رشید افغان، علي صبا، اباسین یوسفزی او داسې نور
- ۲ قومي تخلص چې تخلص خپل قوم پورې وتړي لکه مومند، شینواری داودزی، خوږیانی
- ۳ سیمه ییز تخلص د دغه تخلص نسبت یوې سیمې ته کېږي لکه کوټوال، حصارشاهیوال، رودوال، مزینه وال، حصارک وال، خوستوال،

په ادبي ډګر کې زیاتره لیکوال د ځان لپاره د تخلص نوم غوره کوي، چې په ادبي بندارونو کې په دغه خپل ټاکلي تخلص یادېږي د وخت په تېرېدو سره دغه نوم دومره عام شي، چې په ځینو وختونو کې په اصلي نوم بیا څوک نه پېژندل کېږي. د نړۍ د ادیبانو او لیکوالو سربیره افغان ادیبان، پوهان، او سیاستوال د خپل اړ اصل، نوم سربیره تخلص هم ږدي. داوه لنډۍ سربیره اوس به راشود تخلص معنا ته او یو ځل به دغه ویی (لفظ) او کلمې ته لږ څیر شو. تخلص عربي کلمه ده، چې په صرفي مصادر و کې د تفعل باب مصدر دی، لغوي مانا یې خالص کول او ځانګړي کول دي. په اصطلاح کې پورته نغوته ورته وشوه په او سمهال کې چې زمونږ ځوان

پکتیاوال

- ۴ کورنی تخلص دغه تخلص په یوې کورنۍ پورې ځانګړی وي، چې بیا په دغه کورنۍ کې چې څومره د استعداد خاوندان راځي نو نسبت یې همدغه کورنۍ ته کېږي لکه د مجديدي، گیلاني، او جیلاني، چې د مجددي نسبت مجددالف ثانی او د گیلاني یا جیلاني نسبت شیخ عبدالقادر جیلاني ته کېږي
- ۵ پلار ته نسبت ځینې خلک د خپل پلار نوم د ځان لپاره تخلص وگرځوي او یواځې د زوی کلمه ورزیاتنه کاندې، لکه ګلاب زوی او سرور زوی او کله د پلار نیمګړی نوم د ځان لپاره تخلص غوره کړي لکه صمیم د صمیم الله او نظامي د نظام الله څخه اخیستل شوی دی
- ۶ د خپل نوم جز ځینې وګړي د خپل اصلي نوم یو جز یا پوره برخه د ځان لپاره تخلص ګرځوي لکه افسر علي افسر، عابد الله عابد، سید صابر شاه صابر او نجم الدین نجم
- ۷ ځینې بیا د خپل پلار تخلص ځان لپاره غوره کوي لکه ډاکټر خوشحال تسلي، چې د خپل پلار محمد عارف تسلي څخه یې تسلي غوره کړي
- ۸ ځینې لیکوال د ځان لپاره تخلص

- په خپله غوره کوي چې بیا یې عام وګړي په خپل غوره کړي تخلص پېژني، چې دغه وګړي د فلانۍ کورنۍ څخه شمېرل کېږي لکه رفیع زیار، صمیم، شپون که له دوي څخه وروسته په دغه ادبي کورنیو کې هر څومره د استعداد ځوانان ډګر ته راځي، نو په همدغه تخلص به یادېږي، چې دې ډول تخلص ته شخصي تخلص هم ویل کېږي
- ۹ ځینې خلک بیا د خپلو قومیزو، سیمه ییزو، کورنیو او شخصي تخلصونو څخه سرغړونه وکړي او د ځانونه لپاره نوي تخلصونه غوره غوره کاندې، چې دوی ته بیا هم دغه ازادي شته، چې د ځان لپاره نوی تخلص غوره کړي خو باید دومره فکر وکړي چې د بل چا په تخلصونو باندې تېرې ونه کړي او له نوښته کار واخلي
- ۱۰ یو بل صورت هم شته چې زه یې یادښت اړمن او لازمي بولم او دغه ناجایز صورت دی، چې هر څوک باید ترې ځان وژغوري. هغه دا چې ځینې خلک د ځینو مشهورو اشخاصو تخلص د ځانونو لپاره غوره کوي او یا په ځینو ورځپاڼو او جريدو کې چې یې د چا تخلص خوښ شي، نو د ځان لپاره یې وټاکي چې دغه ښه کار نه دی او زه یې

- ښه نه انگیرم، ځکه په دې سره د ځینو مشهورو اشخاصو څخه ناوړه ګټه پورته کېږي او د هغوی مشهورو او غیرو مشهورو شخصیت باندې هم یو ډول ناوړه اغېزې شیندي او په بهر کې به عام لوستوال دا گومان کوي، چې دغه شخص د فلانۍ مشهورې کورنۍ څخه دی او په اصل کې به له هغې څخه نه وي او سمهال د نورو تخلص کېښودل که مشهور وي او که نه، خو په ځان باندې کېښودل یې زیات دي او دغه دود زمونږ په اوسني ځوان کول کې ډیر زیات عام شوي او په یو تخلص دومره لیکوالان لیدل کېږي چې خپل اصلي نوم ورسره یاد نه شي نو څوک یې نه پېژني
- زه به یې د بیلګې په ډول د یو څو لیکوالو نومونه راواخلم او هیله من یم چې څوک راڅخه څپه نه شي سيار
- فضل الرحمن سيار، فیاض الرحمن سيار، اسماعیل سيار، عطا الحق سيار، وجیهه سيار، ساکب سيار، نصیر سيار
- همدرد
- رییس خان همدرد، تلاوت شاه همدرد، شفیق همدرد، شادمحمد همدرد، شاه محمد همدرد، شیرمحمد

- همدرد، شیرشاه همدرد، محمد عارف همدرد، همایون همدرد
- سباوون
- وحیدالله سباوون، قاضي سید اختیارسباوون، اجمل سباوون، حمید سباوون
- همکار
- گل ملا همکار، ابراهیم همکار، نورالله همکار
- عادل
- نورمحمد عادل، نیازمحمد عادل، لیاقت عادل
- مطمین
- مولانا عبدالشکور مطمین، عبدالحی مطمین، نظر محمد مطمین
- عابد
- بازمحمد عابد، امتیاز احمد عابد، مطیع الله عابد او بیا مطیع الله عابد، زمرک عابد عبدالمقیم عابد، فضل سبحان عابد
- ما د زیار په نامه تخلص یوازې د ډاکټر مجاور احمد زیار پېژندو، چې د ډیر پخوا راهیسې یې دغه نوم د ځان لپاره غوره کړی و. خواوس د ډاکټر عبدالخالق زیار او جان اغا زیار په نامه نور لیکوال دلته په پښتونخوا کې شته چې زما په اند کیدي شي، چې دغه تخلص یې د ډاکټر مجاور احمد زیار

څخه اخیستی وي، ځکه چې نه ورسره د خپلولی څه رشته لري او حتا چې د سیمې یې هم نه دي، زموږ لیکوال او شاعران او بیباک ځانګړي ډول د استعداد خاوندانو ته ښایي، چې د خیال او شعري نوښت سره سره په خپلو تخلصونو کې هم ښکلی او اساسي نوښت وکړي د مثال په ډول که تاسو په څله کې ګلابونه، نومي کتاب وګورئ، هغوی ځوانانو د شعري نوښت سره یې په تخلص کې هم ښایسته په زړه پورې نوښت کړی، چې د ستاینې وړ دي لکه اند، پرتم، پره، څار، ځواب، رودال، او خوښ، دغه پورتني ګرد جایز صورتونه دي چې لیکوال یاد استعداد خاوند کولی شي، چې په دې رڼا کې د ځان لپاره تخلص غوره کړي

په پای کې هغه کسانو ته وړاندیز کوم د کومو کسانو چې مشران وي او یا یې کورنۍ د پخوا راهیسې یو تخلص غوره کړي وي او دنورو سره هم نامي وي، نو کشران دې هغه تخلصونه، چې تري پټ کړي یې وي بدل کړي او مشران دې پرې پاتې شي

پاچا او عالم سړی

ژباړه ذبیح شفق

یوه ورځ یو پاچا پر لار روان و، یو عالم سړی یې ولید، چې په یوه لوړ ځای ناست دی او ژړا فریاد کوي

پاچا ترې وپوښتل

ای ښاغلیه ولې ژړای؟

عالم ځواب ورکړ

زه د خدای او د هغه د بندګانو ترمنځ سوله کوم، الله جل جلاله یې مني، خو د هغه بنده ګان یې نه مني

پاچا سر وځواکه او ترې روان شو

بله ورځ پاچا پر سفر روان و، د لارې په اوږدو کې د یوې اډیرې ترڅنګ تېرېده، هماغه عالم سړی یې ولید، چې په اډیره کې د قبرونو ترمنځ ناست دی

او په ژړا فریاد یې رااخیستی دی

پاچا نږدې شو او پوښتنه یې ترې وکړه

ای ښاغلیه ولې ژړای؟

عالم ځواب ورکړ

زه د الله جل جلاله او د هغه د بنده ګانو ترمنځ سوله کوم، خو دا ځل خبره اپوټه ده دا بنده ګان چې په قبرونو کې پراته دوی خو زما مینځګر توب مني، خو الله جل جلاله یې نه مني

هغه ورځ چې دوی ژوندي ول، زما خبره یې نه منله او د الله جل جلاله له حکمونو یې سرغړونه کوله، نن چې تر تورو خاورو لاندې شول، نن زاری فریاد کوي، خو الله یې نه مني

د افغانستان د پښتنو کمزوري کول

خطرناک دي

لیکوال: هیلینا ملکیار او تانیه ګودسوزیان

ژباړه: بشیر ګواښ

په تیر سپتمبر کې افغان سیاست والو هغه وخت د افغانستان په پارلیماني انتخاباتو کې د درغلیوو خبرې شروع کړي چې د دې هیواد د انتخاباتو خپلواک کمیشن د رایې اچونې له زرو زیات مرکزونه وتړل، د رایو شل بکسونه یې ناقانونه او ۲۱ ټاکل شوي چارواکي یې نااهله وګرځول که له یوې خوا د دې ټاکنو ناکامه کانديدانو د درغلیوو په اړه لاریونونه پیل کړي، له بلې خوا په دې خبره ډیر لږ بحث شوی چې د یو شمیر لاملونو له امله پارلیمنټ ته ډیر لږو پښتنو لاره موندلې دا په داسې حال کې ده چې د افغانستان پښتنو په هیواد کې له سلګونو کلونو راهیسې د واک ډیره برخه درلودلې

د پښتنو په سیمو کې د یاغیانو له خوا د نوو خلکو د ګمارنو هڅو ته په کتنې سره ویلی شو چې دا ډیره خطرناک خبره ده چې قومي انډول دي ونه ساتل شي او د پښتنو رول دې کم کړل شي ډیر شمیر پښتنو سیاست والو د افغانستان د انتخاباتو د کمیشن له خوا د پښتنو په سیمو کې د رایې اچونې د مرکزونو د بندولو، د رایو د صندوقونو د ناقانونه او کانديدانو د نااهله ګرځولو پریکړې د اساسي قانون خلاف بللي

د افغانستان د ټاکنو د قانون له مخې د انتخاباتو کمیسون باید د رایو شکمن بکسونه قرنطین او بیا د دغو بکسونو رایې د کانديدانو په منځ کې وشمیرل شي خو د افغانستان د ټول ټاکنو

خپلواک کمیسون د رایو د پارلس میلیونه بکسونه باطل اعلان کړل په قصدي ډول د دې کار د ترسره کوونې له امله ډیر شمیر افغان حقوق پوهان د دې پارلیماني ټاکنو نتیجې ناقانونه ګڼي په کابل کې د ملګرو ملتونو او اروپایي اتحادیې استازو د ټاکنو پایلې منلي چې دا تمه ترې نه کیده افغان ولسمشر حامد کرزی اوس په یو عجیب حالت کې قرار لري که څه هم نوموړي په پارلیمنټ کې خپل ډیر ملګري ځای پر ځای کړي خو هغه د خپلو پښتنو ملاتړو د غصې سره مخ دی د ولسمشر کرزي له خوا ټاکل شوی د افغانستان لوی څارنوال محمد اسحق الکوه هم د انتخاباتو د نتیجو په اړه شور جوړ کړی او ویلي یې دي چې نتیجې د پیسو دارو له خوا اخیستل شوي او پلورل شوي بل خوا ته د افغانستان د انتخاباتو د کمیشن مشر فضل احمد معنوي دا تورونه رد کړي او د ولسمشر کرزي د دفتر په بیا ویلو سره یې هم د ټاکنو نتیجې له خپرولو ونه درولي

فضل احمد معنوي د پنجشیر تاجک دی او د ولسمشر کرزي سره په تیرو ولسمشریزو ټاکنو کې د سیال کانديد

عبدالله عبدالله ملګری دی معنوي په تیرو ولسمشریزو انتخاباتو کې د عبدالله عبدالله سره د یوې معاملي له مخې د انتخاباتو د کمیسون مشر وټاکل شو همداراز د عبدالله عبدالله د بدلون او امید په نامه تحریک چې ځان د حکومت اپوزیشن ګڼي، یو بل غړي احمد ضیا رفعت ته د انتخاباتو د شکایاتو د کمیسون د پنځوو څخه د یو کمیشن او ویاند په توګه یو قوي رول وروسپارل شو که څه هم دا تورونه لا ثابت شوي نه دي خو د معنوي په مشرۍ د افغانستان د انتخاباتو په کمیشن دا تور پورې دی چې د پښتنو په سیمو کې یې د یو سیاسي پلان له مخې د ناامنیو د شتون په باند د رایو مرکزونه وتړل او د احمد ضیا رفعت په مشرۍ د انتخاباتو د شکایتونو کمیشن د پښتنو کانديدانو لپاره اچول شوي په لسګونو زره رایې باطلې وګرځولي د بیلګې په توګه په غزني ولایت کې چې ډیر وګړي یې پښتانه دي یوولس کسان بریالي شوي چې ټول هزاره ګان دي او دا ځکه چې په دې ولایت کې د پښتنو نهه ولسوالۍ نامنه وګڼل شوي او هلته د رایو اچوونې مرکزونه بند کړل شول بله بیلګه د بغلان ولایت ده

هغوی په منځ کې د درځونو په جوړولو سره په دې خاطر کمزوري کړي چې خپل مقام وساتي

داسې ښکاري چې نړیوالو چې د دې سیاسي خوځون لپاره په افغانستان کې په میلیونونو ډالر لګولي، په دې بسنه کړي چې په دې هیواد کې یې د انتخاباتو کولو ته لار هواره کړه دوی باید په دې خبر وي که په افغانستان کې قومي ستونزې زیاتې شي نو افغان به لا نور دردمن شي پښتانه داسې قوم دی چې زر عکس العمل نه ښی خو چې که یې هم وښی نو هغه بیا لکه د نوح د طوفان په شان وي که په افغانستان کې قومي شخړې زیاتېږي نو د دې کار پایله به داسې چې افغانستان به د نويو کلونو په شان یوځل بیا د القاعده د غړو په مشرۍ په یو ناقانونه هیواد بدل شي امریکا، د دوی غربي اتحادیان او افغان سیاست وال باید پخپله دا غوره کړي چې آیا دوی په رښتیا سره غواړي مشري وکړي او که نه، غواړي د ناکامۍ په لور لاړ شي

چیر ته چې د انتخاباتو کمیسون د امنیت د نه شتون په نامه د رایو ډیر شمیر مرکزونه وتړل چې په دې ولایت کې یې د ټاکنو نتیجې په مهمه توګه بدلې کړي او له بغلان څخه یوازې یو پښتون کانديد پارلمان ته لار پیدا کړه

په افغانستان کې هزاره ګان چې پخوا یې د اقلیتونو د لېست په آخرې برخه کې ځای درلود، اوس د یو منظم سیاسي قوت په توګه راڅرګند شوي دوی په شمیر کې لږ دي او په خپلو مامانو کې هم په ډیرو خبرو سره سلا نه دي خو په ډیره ماهرانه توګه یې خپل کانديدان پارلیمنټ ته ورننويستي

تاجکانو د عبدالله په مشرۍ د بدلون او امید په نامه تحریک په ښه توګه د ځان په ګټه کارولی دا تحریک وایي چې نیزدې یو سل او ډیرش غړي یې په پارلیماني ټاکنو کې بریالي شوي له بلې خوا پښتانه د یو موټي سیاسي مرکز په جوړولو نه دي بریالي شوي او بده یې لا دا چې پښتون ولسمشر حامد کرزي په ارادي توګه د پښتنو سیاسي مشران، د

په کابل کې د کونې مېشتو ولسونو د یووالي د شورا له رییس او د خاص کونې له اوسېدونکي محترم انجنیر گل اغا "حسني" سره مرکه

اډاره

سرحدی او غرنی ولایت دی، چې د افغانستان په شمال ختیځ کې موقیعت لري غرونه یې په ځنګلونو پوښلي دي او د قیمتي کاپو او عناصرو لرونکي دي دا ولایت که له یوې خوا د نفوس په نسبت ډېره کمه زراعتي ځمکه لري، چې مقدار یې د شل زره هکتاره په حدودو کې تخمین شوی، له بلې خوا یې اوسېدونکي د علم او پوهې پلویان او وروڼه قومونه یې د یووالي، وحدت او

پوښتنه: محترم انجنیر گل اغا "حسني" اورېدل کېږي، چې په دې وختونو کې تاسې په کابل کې د کونې مېشتو ولسونو د یووالي شورا جوړه کړې ده، آیا کولای شئ وایئ چې ددغه شورا د جوړېدو موخې څه دي؟

ځواب: نحمده نصلی علی رسول الکريم اما بعد

د هر څه نه مخکې زه خپل سلامونه او احترامات د ستوري مجلې

کار کوونکیو، چلوونکیو او لوستونکیو ته وړاندې کوم او محترم خدای بخښلي ستوري صیب ته له الله له دربار څخه د جنت فردوس او کورنۍ ته یې د صبر جمیل غوښتنه کوم

تاسې پوهېږئ، چې د کونې ولسونو ولایت یو



۴۸

هیت او د مالي تشکیلاتو ځوانانو ښځو او اړیکو کمیسونونه درلودونکي دي دا شورا به د کابل ښار په محدوداتو کې نه پاتې کېږي، بلکې وظیفه لري، چې د کونې ولسونو ولایت مربوطه اوسېدونکيو سره خپلې رابطې کلکې او د موجوده ستونزو د حل لپاره ګډې هلې ځلې وکړي، ترڅو په دویم قدم کې د شرقي زون د یووالي او وحدت سبب وګرځي، چې په مجموعه کې د افغانستان ملي وحدت په ټینګښت کې اغېزمن رول ولوبوي

پوښتنه: په دې شورا کې کومو قومونو برخه اخيستی؟

ځواب: په کابل کې د کونې ولسونو ولایت مربوط ټول مېشت وروڼه قومونه، پرته له کوم امتیاز په دې شورا کې برخه لري

پوښتنه: په تېرو درېو لسیزو کې د



۴۹

ورور ګلوی غوښتونکي او خوشوونکي دي له بده مرغه تېرو درې لسیزو جنگ جګړو کې یې نه دا چې مادي او معنوي تاوانونه وګالل، بلکې د ځان ځانۍ په مرض هم اخته شول د کلیو قومونو او قبیلو ترمنځ فاصلې زیاتې شوې، په دې اساس د کونې ولسونو ولایت مربوطو مشرانو علماء کرامو متنفذینو، جهادي شخصیتونو او روڼ اندو دا وپتېيله، چې د ټولو ستونزو د حل یوځیني لار وحدت او یووالی دی باید د وروڼو قومونو د یووالي شورا جوړه کړي هغه و چې د ۱۳۸۸ م کال د عقرب په ۲۱ مه نېټه د پنجشنبې په ورځ په کابل کې د افغانستان په نویڼ هوټل کې د کونې ولسونو ولایت د اداري ۱۵ واحدونو څخه ۴۰۰ کسانو، چې د هر واحد اداري څخه ۲۰ کسان انتخابي او باقي ۱۰۰ کسانو د متنفذینو مشرانو او وکیل صاحبانو په نوم ګډون وکړ، چې په نتیجه کې د انتخاباتو له لارې ۸۷ کسيزه مرکزي شورا جوړه او بیا د هغوی ترمنځ ازادانه، شفاف او بې طرفه انتخابات وشول، چې په نتیجه کې یو رییس، درې معاونین او منشي وټاکل شو دا شورا ۱۸ کسيزه مدیره

کونې ولسونو اوسېدونکيو ترمنځ ډېر قوی اختلافات موجود ول، چې د جانینو ترمنځ یې واټن پیدا کړی و، آیا هغه واټن اوس صفر شوی دی که نه؟

ځواب: هو الحمد لله،

نږدې درې کاله مخکې

چې کله ما د کونې ولسونو ولایت وروڼو قومونو د یووالي هلې ځلې پیل کړې، له هر کونې سره به ما ولیدل، هغې به زه نور هم هڅولم او د خپل ملاتړ ډاډ به یې راکاوه مطلب دا چې د ټولو جهادي، سیاسي، تنظیمي او قومي شخصیتونو غوښتنه فقط او فقط د الله رضایت لاندې د کونې ولسونو وحدت او یووالی وو، دی او وي به

پوښتنه: د موجوده خپلمنځي اختلافاتو په اړه څه نظر لرئ؟

ځواب: په کابل کې کونې مېشتو د یووالي شورا په دې هکله د علماء کرامو او متنفذینو کمیسیون جوړ کړی، چې د مدیره هیت په مستقیمه همکارۍ به د هر ډول اختلافاتو د حل او مخنیوي لپاره کار کوي

پوښتنه: کونې ولسونو او هېوادوالو ته

کوم پیغام لرئ؟

له سند غاړې



"بیدار باچا"

سره مرکه

مرکه کوونکي: سید نور

لارې مسافر شوم پوښتنه: که په دې هکله ووايي، چې د موسیقۍ زده کړه مو له چا څخه کړې ده؟ ځواب: د موسیقۍ زده کړه مې د استاد شاه ولي له ورور استاد ولي جان ساپي څخه کړې ده پوښتنه: ستاسې عمر او زده کړې تر کومې کچې پورې دي؟ ځواب: اوس دېرش کلن یم او تر نهم ټولګي مې زده کړې کړي دي پوښتنه: تراوسه مو د موسیقۍ په میدان کې کوم ایوارډ حاصل کړی او که نه؟ ځواب: هو، بې شمېره انعامات مې

پوښتنه: بیدار باچا صاحب! که تر ټولو دمخه مینه والو ته ځان وروپېژنئ، خوښ به شو. ځواب: په خدا مننه کوم، زمانوم بیدار باچا، د پلار نوم مې محمد طالب او د لښمان ولایت د عمرزیو د کلي اوسېدونکی یم پوښتنه: د موسیقۍ میدان کې مو کله قدم کېښود؟ ځواب: له موسیقۍ سره مې له پخوا راهیسې مینه او علاقه درلوده، لا په ښوونځي کې وم چې د ترانې له ګروپ سره مې کله کله ترانې زمزمه کولې او هم مې د شاه ولي استاد سندرې اورېدلې، چې آخر پخپله هم ددې

۵۱

کونې ولسونو اوسېدونکيو ترمنځ ډېر قوی اختلافات موجود ول، چې د جانینو ترمنځ یې واټن پیدا کړی و، آیا هغه واټن اوس صفر شوی دی که نه؟

ځواب: هو الحمد لله،

نږدې درې کاله مخکې

چې کله ما د کونې ولسونو ولایت وروڼو قومونو د یووالي هلې ځلې پیل کړې، له هر کونې سره به ما ولیدل، هغې به زه نور هم هڅولم او د خپل ملاتړ ډاډ به یې راکاوه مطلب دا چې د ټولو جهادي، سیاسي، تنظیمي او قومي شخصیتونو غوښتنه فقط او فقط د الله رضایت لاندې د کونې ولسونو وحدت او یووالی وو، دی او وي به

پوښتنه: د موجوده خپلمنځي اختلافاتو په اړه څه نظر لرئ؟

ځواب: په کابل کې کونې مېشتو د یووالي شورا په دې هکله د علماء کرامو او متنفذینو کمیسیون جوړ کړی، چې د مدیره هیت په مستقیمه همکارۍ به د هر ډول اختلافاتو د حل او مخنیوي لپاره کار کوي

پوښتنه: کونې ولسونو او هېوادوالو ته

کوم پیغام لرئ؟

۵۰

اخیستی دي

پوښتنه: تراوسه مو یواځې پښتو سندرې ویلي او که په نورو ژبو دي هم سندرې ویلي دي؟

ځواب: موږه پخپله د پښتو سندرې وایو، ځکه زموږ خپل کلتور دی. کله کله فارسي هم وایو.

پوښتنه: له چا سره مو غبرگې سندرې ویلي او که نه؟

ځواب: هو، د پېښور له اوسېدونکي سندرغاړي "شمس" سره مې ټپې کړې، همدا راز له سید محمد کاکا او سمیرا ناز سره مې هم غبرگې مسرې ویلي دي.

پوښتنه: تاسې له کوم ډول سندرو سره علاقه لرئ، ولسي سندرو سره که کلاسیکو سره؟

ځواب: موږه د خلکو د ذوق پر بنسټ هر ډول سندرې وایو، څوک چې څه غواړي، هغه وایو.

پوښتنه: په سبزی او مېوه کې مو څه شی خوښېږي؟

ځواب: په سبزی کې مې فاصله خوښېږي او په مېوه کې مې "آم" ډېر خوښېږي.

پوښتنه: که د ستوري مجلې لوستونکیو ته کوم پیغام لرئ، نو ویلای یې شی.

ځواب: پیغام مې د افغان بچو ته دا

دی، چې خپل سبقونه ووايي او تعلیم وکړي او دستوري مجلې ادارې ته مې دا پیغام دی، چې هر چیر ته چې پښتانه هنرمندان وي، باید غبرگې له مینه والو سره د مجلې له لارې یوځای کړي او د هغوی پیغامونه نشر کړي. سید نور په اخره کې له تاسو څخه مننه کوم، چې خپل نظر مو خپلو مینه والو ته څرگند کړ.

باچا له تاسې څخه هم مننه، چې زموږ غږو مو مینه والو ته وسپاره.

دعا

محمد اسرار اتل

موږه الله ته تل لاري کړې ده وطنه ستا د سر لوري لپاره چمنه ستا د رنگینۍ لپاره دا جنتي غاړه اباد غواړو یو د پښتو بل د سیالۍ لپاره

دا د حجرو او جوماتونو وطن د محبت د اذانو وطن د تنگ ناموس د غېرتو تاریخ دا د پیرو او د عمرونو وطن

خوشحاله غواړو زنده باد یې غواړو د لمر او برد خوشحالی لپاره د مینه ناکې ورورولۍ لپاره د امن ناکې خوشحالی لپاره

د کوچنیانو لپاره

د سپورت گټې

عاشقه آغا میا خیل

منظم عصر کې دا هرڅه کېږي، خود Fitness لېوالتوب یواځې په لویانو کې دی او هغه هم په ټولو لویانو کې نشته، نو ځکه اوسنیو کوچنیانو ته د Fitness زمينې ډېرې کمې دي. پرته له مکتب او په هغه ځایونو کې، چې د سپورت ساعت موجود وي او یا د سپورت سابقې کېږي، کوچنیان چې څومره وړوکی وي، د بدني مشغولا چانس ورته کم په لاس ورځي او ددې عمده لامل د ډېرو وړوکو او یا لویو کورنیو دی.

په ښارونو کې د لوبځای نشتوالی او یا د مور، پلار د پاملرنې نه غېر کوچنیان بهر ته نه پرېښودل، ددې سبب کېږي چې کوچنیان سپورت ونه کړای شي. د پوهانو له نظره که چېرې مور، پلار د خپلو بچو خوښي او انکشاف ته ډېره پاملرنه او وخت ورکړي او د خپلو کوچنیانو د صحت په

په لومړني عمر کې ډېر حرکت د ښه صحت ضامن دی. په اوسني وخت کې په تعلیم یافته او هوښیارو کورنیو کې د پخوا په څېر ډېر ښه تربیت کېږي او په ښه توګه سرته رسي، نه یواځې دا چې له کوچني سره زیاته مینه کېږي، ښه لباس او ښه خوراک ورته ورکول کېږي، بلکې مور و پلار د کوچنیانو په اړه ډېر ښه معلومات هم لري او هغوی نه یواځې دا چې کوچني د بدن صحت، بلکې د هغه د جذباتي او رواني صحت ته هم ډېره پاملرنه کوي. د ننني ژوند د تېرولو دا لار په انساني صحت او Fitness (بده اغېزه کوي. موږ خراب ډول خوراګونه کوو او خپل وجود له ژوند سره عادي کوو، دا چې ددې نړۍ زغل په کم عمرۍ سره نه کېږي، نو ځکه په کوچنیانو ددې اثر ډېر زیات برېښي، خود جراثیم خبره دا ده چې Fitness په دې

ورزش پر حال ټپي شي، ډېر خپګان ورسره مه ښکاره کوئ، کوچنی ستاسو له فکر نه ډېر کلک وي، نو ځکه په غورځېدو یې ډېره اندېښنه مه کوئ.

کوچني ته د خپلې خوښې د ورزش انتخاب ورکړئ، ښه به دا وي چې هغه په بېلابېلو ورزشونو او لوبو باندې پوه کړئ او بیا یې په خپله خوښه پرېږدئ. د شپږو نه تر اوو کلونو عمر نه مخکې په کوچني مسابقه یا په تیمونو وېشلو لوبه مه کوئ، ځکه چې په دې عمر کې کوچنی د لوبو په طریقو سم نه پوهېږي.

یوه بله خبره هغه دا چې کوچنی ډېر زړ ستړی کېږي، ځکه چې د کوچني پټې وړې وي، که چېرې هغه د خپل ستړیا خبرې وکاندي، نو په لوبه جاري ساتلو یې کله هم مه مجبورئ او که چېرې له دې

امله وایي، چې اوسنی لوبه یې نه خوښه، نو تاسو له بویه چې د کوچني د خوښې بله لوبه پیل کړئ. خپلو کوچنیانو د ژوند په زغل کې د لومړي درس ورکولو لپاره د کوم Fitness ضرورت دی، چې تاسو کوم وخت مصرفوئ، هغه ډېر سودمند دی. یو یواځې دا چې هغه د ژوند په زغل کې شروع د غښتلي او صحتمند بدن سره کوي، بلکې په راتلونکي ژوند کې به هم د ورزش او د Fitness خیال په خپله ساتي.

اړه په پوره ډول فکر وکړي، نو په کوچنیانو کې د ښه صحت شعور او آماده گي پیدا کېدای شي.

د پوهانو په باور اوس تنکي-کوچنیان زیات حرکت نه کوي، د هغې لامل دا دی چې موږ کوچني ته له اړتیا نه زیاتې جامې اغوندو، په پیمپرو کې یې رابند کړو او زانگو ته یې واچوو، له همدغه کبله هغوی ته د خوځېدو او حرکت کولو موقع په گرانه په لاس ورځي او چې څنګه کوچنی په ژړا شي، سمدستي یې په غېږه کې رااوچت کړو او څنګه چې کوچنی تولیدل او گرځېدل زده کړي، نو بیا یې موږ د پاکوالي په فکر کې شو او په ځمکه یې تولیدو ته نه پرېږدو او کله چې کوچنی گرځېدل پیل کړي، نو بیا موږ د هغه لپاره چې وگرځي او ورزش وکړي، د آزاد ځای هېڅ فکر نه کوو. دا عادت فکر او طریقه غلطه ده، ځکه چې کوچنی یو ژوندی حقیقت دی، هغه د خپلو حسونو په کارولو سره هرڅه زده کولای شي او په لومړني عمر کې خو زیاتره حرکات د ښه صحت ضمانت ورکوي او د بدن غړي، چې یې زیات حرکت کوي، نو هغه ډېر پیاوړي کېږي او سیده کېږي او فطرت یې تازه جوړېږي.

مور، پلار له پکار دي، چې هغه کوچني ته د جامو بدلولو پر مهال هم لږ ورزش ورکړي، په کلیوالو سیمو کې له لامبا

وړاندې کوچني ته مالش کول ډېر مهم دي او د ښار مېندو ته هم بویه چې کوچنی د لامبا نه وړاندې مالش کړي. ورزشونه ډېر اسان دي او ټولو نه هم پکې د کوچني د پټو او لاسو حرکت دی. د کوچني دواړه لاسونه ونیسئ او خواره یې کړئ او بیا یې سینې ته راوړئ او دا عمل څلور پېنځه ځله وکړئ. دې سره د کوچني د سني غړي خلاصېږي او پټو ته د خوږېدو زمینه برابروي او همدغه رنگ یې اوږې هم له راتپېدو نه خلاصېږي.

د مټو د خوځولو سره اوږې پیاوړې کېږي او په دې ورزش کې د کوچني یو مټ د هغه د سر نه پورته کړئ او بل سیده کړئ او د بغل خوا ته نږدې یې یوسئ، دا ورزش څلور ځله ورکړئ او دواړو لاسونو ته په وار وار سره حرکت ورکړئ. همدا شان ساېکل چلول یو ډېر ښه ورزش دی، ځکه چې په دې کې د کوچني پښې او پښې هر لور ته حرکت کوي. د کوچني د عمر زیاتېدو سره مور و پلار ته بویه، چې د کوچني د مهمو حسونو د راپارولو کوښښ وکاندي، خپلې مخې ته یې لوبو ته پرېږد او په خپله ورسره په ځمکه کېني او خپل لور ته کوچنی متوجه کړي.

کله چې کوچنی دوه کلن شي او په کور کې مېدې رامنډې وهي، هغه وخت کوچني ته گرانه لوبه کور پکار دي، ځکه چې دا عمر د مېدو، توپ نیولو او اوچتولو

دی. خیال ساتئ چې د کوچنیانو پاملرنه ډېر د کم وخت لپاره په یو شي متمرکز وي، نو ځکه دلوبې وخت لس یا پینځل دقیقو پورې پکار دی. ستاسو موخه دې یواځې دا وي، چې کوچنی دې هره ورځ یو ساعت حرکت وکړي، مېدې ترې دي ووهي او روغ دې وي. که چېرې کوچني ته دغه شان د ورزش موقع په لاس ور نه شي، نو د کوچني په جسماني او جذباتي توګه صحت خرابېږي. له دوو نه تر څلورو کالو عمر د کوچني لپاره لاندیني ورزشونه هم دي، له دې سره د کوچني توان او د کېناستو او پاڅېدو گرځېدو طریقې سمېږي. له دې نه غېر ستړی والی هم ورسره لږې کېږي او ذهني فشار یې هم کمېږي.

ښه دا ده چې مور او پلار ورسره په ځمکه کېني او له کوچنیانو سره ورزش وکړي. د کوچني مور او پلار په ورزش لېدو سره ورزش ډېر زړ یادوي او ددې بله گټه دا ده، چې د وخت په تېرېدو سره کوچنی په ذهني توګه مور او پلار ته ډېر نږدې کېږي. تاسو خپله ورزشي لوبه په خپله هم جوړولای شئ. د بېلګې په توګه یو خوا بل خوا گرځېدل، ټوپونه وهل او... خوف کړ کوئ، چې کوچنی له کوم ورزش نه خوند اخلي، نو هغه ورباندې وکړئ. گوندې هغه به نور ورزش کول پرېږدي. که چېرې کوچنی د لوبې یا

د مېړه او مېرمنې ترمنځ مشکلات او د حل لارې يې

راهد جلالی

ددې اختلاف ضرر به ټولنې ته هم ورسېږي، يعنې دا اختلاف په اولادونو بده اغېزه کوي

که ماشوم په خبره هم ونه پوهېږي، د مور او پلار ترمنځ شخړه درک کوي او منفي اغېزه پرې کوي او دا يې په فکر کې پاتې کېږي که هر څومره مشکلات جدي وي، بايد اولادونه پرې ونه پوهول شي او په ډېره چټکتيا سره بايد له منځه لاړ شي

ددې مشکلاتو د له منځه ولو لپاره بايد لومړی مېړه او ښځه سره کېږي او مشکلات دې له منځه یوسي، چې دا کار خو گټې لري

د ماشوم رواني حالت په خپل حال پاتې کېږي

د اولادونو په زړه کې د مور او پلار ښه خبره پاتې کېږي او مينې ته يې کوم ضرر نه رسېږي

الله جل جلاله انسانان مختلف پيدا کړي دي، هم په رنگ، هم په خوی او هم په اخلاقو او هم په انساني روش کې، چې يوه له دې اختلافاتو څخه د مېړه او ښځې ترمنځ مشکلات دي، چې دا اختلافات کله ناکله داسې مرحلې ته رسېږي، چې يا به ښځه او مېړه سره جدا کېږي او يا به هم په ډېر بد حالت کې خپل ژوند سر ته رسوي، چې بې له شکه دا اختلافات هم حل لري

زموږ په افغاني ټولنه کې د طلاق مسئله دومره عادي نه ده او داسې حالتونه لږ پېښېږي، چې ښځه او مېړه سره جدا شي او يو له بله طلاق واخلي، يعنې موږ بايد دا مسايل او اختلافات ډېر جدي وگڼو، ځکه که دا اختلافات له منځه لاړ نشي، له يوې خوا خو به د دو ژوند هسې تېر شي او له بلې خوا

د مشکل ښه حلېدل او د جنجال د اوږدېدو او له بدو پايلو څخه يې مخنيوی کوي

ددې لپاره چې مشکل په لنډه موده کې له اولادونو څخه پټ حل شي، بايد ځينې څيزونه په پام کې ولرو او په ځينو لارښوونو عمل وشي

کله چې له يوه لوري څخه ناوړه او غلط کار وشي، بايد بې له ځنډه په خپلې غلطۍ اعتراف وشي او له مقابل لوري بېنښه وغوښتل شي، چې دا کار د اختلاف د ختمولو لپاره اساسي لارښوونه ده

د مېړه او ښځې ترمنځ ضد هم ډېر بد وي او ناوړه پايلې لري، چې ځان ترې بايد وساتل شي

د مېړه او ښځې ترمنځ خپګان هم بايد اوږد نشي، له يوې شېبې څخه زيات اوږد نشي د يوه او بل ناوړه کارونه بايد تحمل شي

درېيم کس ته بايد د مداخلې اجازه ورکړل شي، ترڅو د دوی مشکل حل کړي او دا کس بايد يا ارواه پوه ډاکټر وي او يا د زوجينو مور او پلار وي

پاتې دې نه وي، چې د دوی د مشکلاتو د حل لپاره ځينې احاديث هم شته دي، چې کولای شي دداسې مشکلاتو د منځ ته راتلو مخه ونيسي،

لکه چې حضرت محمد صلی الله عليه وسلم فرمايي "لا تغضب" يعنې مه په غوسه کېږه او همدارنگه وايي "من كان يؤمن بالله واليوم الآخر فليقل خيرا او ليصمت" ژباړه څوک چې پر خدای او د قيامت پر ورځ ايمان لري، يا دې ښه څه ووايي او يا دې چوپ غلې کېږي او داسې نور احاديث هم شته، چې ددې مشکلاتو په حلولو کې له مور سره مرسته کولای شي

په پای کې درته د يو جليل القدر صحابي يوه کيسه کوم، چې تر ډېره کولای شي زموږ کورني مشکلات له منځه یوسي، چې هغه کيسه داسې ده

د ابوذر داء طريقه ابوذر رضی الله عنه وايي، چې ما ددې لپاره چې په کور کې هېڅ کوم مشکل سره مخ نشو او له جنجالونو بې غمه شو، يوه طريقه وکاروله، چې هغه داسې وه مامې ښځې ته وويل، که چېرته زه غوسه کېدم، ته به غلې کېږي او څه به نه وايي او کله کله که ته غوسه کېږي، زه به غلې کېږم او څه به نه وایم

موږ ته هم ښايي، چې د پورتنۍ طريقې په څېر په خپلو منځ کې يوه طريقه وټاکو، چې کورنی ژوند او د کورنۍ غړي مو هوسا و خوشحاله وي

د نوښار ملنګ

محمد نعمان دوست / کابل

د تصوف درسي ساعت و، د دې مضمون استاد ستر عالم مرحوم سيد تقويم الحق کاکاخېل و صنف ته راننوت، خو مخکې له دې چې ليکچر پيل کړي، خبره په زيار تونو او ملنگانو شروع شوه

بحث ډېر تود شو او هر چا په دې اړه خپل اورېدلي او ليدلي شيان کاکاخېل صاحب سره، شريکول او پوښتنې يې ترې کولې

استاد هم د سترگو ليدلي يوه کيسه پيل کړه په نوښار کې د يوه مشهور زيارت يو ملنګ په خپله خونه کې ناڅاپي مړ شوی و، د دې ملنګ خونې ته زه هم له يوې ډلې سره لاړم، چې جنازه يې پورته کړو او په دې اړه پلټنه وکړو

د کاکاخېل صاحب دغه تکل له نږدې ۱۶-۱۷ کلونو وروسته يو ځل بيا

کاکاخېل صاحب ويل چې کله مو د ملنګ خونه وپلټله، يو شمېر البومونه په کې وو، هغه کې د ښځو بلا ډېر برېښد عکسونه وو او ځينو عکسونو کې ملنګ هم له دغو برېښدو مېرمنو سره په بېلابېلو بې شرمه حالاتو کې ښکارېده

کاکاخېل صاحب ويل، موږ دا ټول عکسونه راټول کړل او بيا مو په پټه وسوځول

استاد د دې پوښتنې په ځواب کې، چې ولې يې دا کار وکړ؟ وويل کم عقلو! دا ښځې خو د بل وطن نه وې، د همدې علاقې وې او که عکسونه يې خلکو ليدلي وې، نو يوه لويه فتنه به برپا شوې وه

د کاکاخېل صاحب دغه تکل له نږدې ۱۶-۱۷ کلونو وروسته يو ځل بيا

ځکه راياد شو، چې د رازونو افشا کوونکي وېبپاڼې ويکي ليکس (WikiLeaks) درېيم ځل لپاره ځينې محرم اسناد خپاره کړل

په دغو اسنادو کې زموږ د جهاد او مقاومت د ټيکه دارانو له ډلې څخه هم د يو شخص، چې کورنۍ يې بلا تشيه عشره مېشره، گڼل کېږي، راز هم رسوا شوی دی

عشره مېشره تشيه ور ته ځکه راغله، چې د احمد ضياء مسعود د ورور احمد شاه مسعود د تلين په ياده غونډه کې يوه جهادي رهبر ويلي و، چې دې به له مسعود سره جنت کې گوري

ويکي ليکس دا ځل د احمد ضياء مسعود له يو راز نه هم پرده پورته کړې ده، دغه شخص د ولسمشر حامد کرزي په لومړۍ دوره کې لومړی مرستيال او له ټولو مطمئن شخص و

ويکي ليکس ليکي، چې مسعود دوبي کې له ۵۲ ميليونه ډالرو سره، چې په يوه بکس کې اچولی و، گير شو

د سرچينې په حواله، د متحده عربي اماراتو د نشه يي توکيو پر وړاندې د مبارزې ادارې د ځانگړيو ځواکونو له خوا دغه ډالر کشف او ترلاسه شول

خو ويکي ليکس په خپل تازه راپور کې ويلي، چې د امريکا د سفارت په وساطت دغه پيسې بېرته مسعود ته ورکړل شوې

مسعود، له داسې يوه هېواده په دومره کچه ډالر وړل، چې د ولس نيمايي برخه يې د فقر تر کرښې لاندې ژوند کوي او په وچه ډوډۍ نه دي ماره د نوښار ملنګ او زموږ د جهاد او مقاومت ټيکه داران يو شان دي، دوی تل د جهاد او مقاومت خبرې کوي، خو د پردې شاته په خپلو عيشونو کې ډوب دي

خو دلته يو تفاوت شته او هغه دا چې، د نوښار خلکو کې دومره مټره وه، چې له خپل ناموس نه د دفاع په خاطر راپورته شي او د وينو لښتي وبهوي خو دلته دا وېره نشته، دلته يواځې دغه خبرې په الفاظو کې دي چې وطن ناموس دی، خو په دغه ناموس څوک غيرت نه کوي، لوټ او تالان يې پرې گډ دی

څوک يې بچي وژني، څوک يې شتمني لوټوي او څوک يې

د چاغوالي او د بدن د سلامتیا لپاره د پام وړ ټکي

په نړۍ کې او بيا په ځانگړې توگه په پرمختلليو هېوادونو کې اوس وخت د ډېرې خلکو لويه ستونزه داده، چې چاغ شوي دي او دوی له دغې بلا څخه د خلاصون لپاره ډېر کوشنې او هڅه کوي، خو لار ترې ورکه وي

زموږ په هېواد کې خولا چاغوالی دومره زيات شوی نه دی، چې د ستونزې په سترگه دې ورته کتل شي له دې سره سره پېغلې وېشې ډېرې لېواله وي، ترڅو خپل بدن په ښه تناسب کې وساتي، نو دوی له چاغوالي څخه ډېره کرکه کوي او ترې ویرېږي دادی په دې ليکنه کې هغو ټکو ته اشاره شوې ده، چې دوی يې بايد په پام کې ونيسي

له چاغوالي څخه ځان ساتل په دې سره نشي، چې له يوې مخې دې څوک له خوړو څخه خوله بنده کړي او يا دې له هر راز خوړو څخه خپله گېډه ډکه

کړي د سالم او غښتلي ژوند راز په دې کې دی، چې بايد ټول هغه توکي په خوړو کې واخيستل شي، کوم چې بدن ورته اړتيا لري او له هغو توکيو او موادو څخه ډډه وشي، چې بدن ته زیان رسوي

د ښې پېلولو د ترلاسه کولو لپاره لاندې ١١ ټکي د پام وړ دي

١. په خپل خوراک کې بايد تل سبزي، مېوې، غلې دانې او اوبلن خواړه ولرئ

٢. هغه کسان، چې بدن يې چاغ دی، هغوی بايد په خپل خوراک او څښاک کې تل کوشنې وکړي، چې طبيعي تريو (تروش) شيان تر خولې کړي په دې ډله کې د لېمبولويه، سرکه او نور تريوې (تروشي) مېوې او بوټي وکاروي

٣. د زړه د ښې حالت لپاره کولی شي، چې يوه اندازه شات (عسل)، تازه

شنه مرچ او زنجبیل په خپلو خوړو کې تر خولې کړي په کار ده، چې اوسپنه او طبيعي ب کمپليکس ویتامينونه هم وڅوري

٤. پاتې شوي خواړه، سره شوې کنسروا، د چرگ پوستکي او نور غوړېسښت خواړه ونه خوړي

٥. کله چې د چرگ يا د بل کوم حيوان غوښه د پخولو لپاره پاکويو نو بايد امر ورو ترې غډې او اضافې وازدې لرې کړي

٦. کوشنې وکړئ، چې له نباتي پروټينونو څخه گټه پورته کړئ، يانې په خپلو خوړو کې غوښه کمه کړئ

٧. څومره چې کولای شئ او امکان ولري ساره څښاک لکه کاکولا، فانتا، سپراپټ، ډيو او داسې نور ونه څښئ

٨. که غواړئ چې چاغوالی موله منځه ولاړ شي، نو په خوراكي موادو کې

په لومړي گام کې له غوړو او بيا په دويم گام کې له خوړو شيانو څخه په بشپړه توگه ډډه وکړئ او که بدن مو متوازن وي، نو بيا کولای شئ چې په خپلو خوړو کې پورته دواړه توکي په خپله اندازه وڅوړئ، يانې هر شی چې له خپلې کچې واوړي، نو په زیان تمامېږي

٩. ډېرې چای چې په بازارونو کې

پيدا او پلورل کېږي، هغه په خپل ترکیب کې مضر کيمياوي مواد لري، چې بدن ته زیان رسوي ددې لپاره چې موږ وکولای شو چای وازويو، نو دا کار دومره ستونزمن نه دی هغه داسې کېږي که په يوه گيلاس کې چای واچوو او د نیم ساعت لپاره يې پرېږدو، په کراره کراره به د چای په سر باندې پوټکي پوټکي شيان رابرسېره شي او بيا چې وگورو، نو د گيلاس د چایو رنگ به هم اوښتی وي، نو دا په دې مانا چې په دې چایو کې نور مواد گډ دي، چې د انسان بدن ته زیان رسوي

١٠. د چایو په هکله به دومره زیاته کړم، چې شين چای هم د چاغوالي په کمولو کې خپل اغېز لري په څېړنو کې معلومه شوې ده، چې شين چای د سرطان ضد مواد هم په خپل ترکیب کې لري، چې بايد په نظر کې يې ولرو

١١. ددې لپاره چې چاغوالی راکم شوی وي، نو په کار ده چې د ورځې او يا هم د شپې له مخې په زیاته اندازه فزيکي فعاليت ترسره ش، ترڅو ذخيره شوي غوړ شحم په مصرف ورسېږي څومره چې کېدلای شي هومره بايد کوشنې وکړو، چې بدني روزنې سپورټ او يا هم يواځې پلي گرځېدو ته وخت پېل کړو

څنگه کولای شئ خپله مېرمن خوشحاله وساتئ؟

نجيب الله پيسان

٦. د هغولماتو د کارولو نه ډډه وکړئ، چې د هغې د ناراحتۍ لامل گرځي

٧. د يوه رښتيني دوست په توگه رفتار ورسره کوئ

٨. د ژوند رازونه مه ترې پټوئ

٩. ژور درک ترې ولرئ

١٠. د قهر په وړاندې يې له صبر او حوصلې نه کار واخلي

١١. هېڅکله يې د نورو په وړاندې توھين مه کوئ

١٢. کله چې په يوه کار مصروفه وي، په لوړ اواز غږ مه ورته کوئ او هغه کار په خپله وکړئ

١٣. د ناروغۍ پر مهال مرسته ورسره وکړئ

١٤. د ستونزمنو کارونو د ترسره کولو پر مهال يې مه ناامیده کوئ

١٥. ښځه يوه عاطفه لرونکې موجود ده، عاطفه يې تر پښو لاندې مه کوئ

١٦. د استعداد او کارونو ستاينه يې کوئ

١٧. په خوشحالي يې خوښ او په غم يې غمجن اوسئ

١٨. اعتماد د ژوند يو مهم رکن دی، بايد يو پر بل اعتماد ولرئ

١٩. نيوکې مو په ډېر صميميت ورسره شريکې کړئ

٢٠. په ټوکو هم ورته زړه بله ښځه کوم مه وايه، ځکه زړه يې ماتېږي

له معنوي پلوه په يوه کورنۍ کې د ښځې موقف د کورنۍ تر نورو غړيو اوچت دی او دغه قشر ته پاملرنه په يوه کورنۍ کې د خوښۍ او امن فضا رامنځته کوي په يوه کورنۍ کې د ښځې او خاوند ترمېنځ د ښه ژوند تېرولو په موخه بايد لاندې ټکي په پام کې ونیول شي

١. يو نارينه وړاندې تر دې چې خپل گډ ژوند پيل کړي، بايد د خپل ژوند ملگري د هغو خصوصياتو له مخې انتخاب کړي، چې دی يې هيله لري نه دا چې موږ او پلار ته ووايي چې له هغې جينۍ سره واده کوم چې تاسو راته خوښه کړي، خو په راتلونکې کې په خپله خوښه بل واده کوم دا کار ددې لامل گرځي، چې يو خود دوه ځوانانو د ژوند خوښۍ په اوبو لاهو کېږي اوله بل لوري يوه معصومي جينۍ د بدبختۍ او بې خايه دودونو ښکار کېږي

٢. له خپلې مېرمنې سره په خوښۍ او غم کې ځان شريک وگڼئ

٣. د اړتيا وړ توکي يې په ټاکلي وخت او د هغې له خوښۍ سره سم ورته برابر کړئ

٤. خپلوانو او دوستانو ته يې متقابل احترام ولرئ

٥. هڅه وکړئ څو خپلې موخې او اهداف په زور ورباندې تحميل نه کړئ

د کونړ د غرونو بازه

عارف خان همدرد

مينه ناک او عزت ناک انسان د تعريف محتاج نه دی، دی د خپل هنر په زور د هر چا په زړه کې ځای لري، دده د قلم او ژبې خوږوالي ته د هوا مرغان هم سلام کوي

تاسو (لوستونکيو) به پوه شوي ياست، چې د دومره خبرو او د هنر انځورگر څوک دکېدی شي؟ ښکاره خبره ده، دغه ځوان شاعر، د ننگونو، ښکلو شغو سردرو او مست سيند لرونکي ولايت، کونړ، د جگړو غرونو شاهين اباسين سيلاب دی، چې په ډېره تنکۍ ځوانۍ کې يې د مينې تنور ته غاړه ورکړې، خو د خپلې مينې ډېر گيله من ښکاري او د خپل زړه خبرې څه داسې څرگندوي

چې په غم دې ژر پدېمه هغه زه وم گران ملگري اباسين سيلاب راته د شاعرۍ په دنيا کې داسې ښکاري لکه چې د عمر ډېره برخه يې په کړاونو او تکليفونو کې تېره کړې وي او د خپل

شاعري يوه الهي تحفه ده، چې په نړۍ کې ډېرو کمو خلکو ته په نصيب کېږي، چې عقل هم ددې الهي تحفې درک نه شي معلومولی

شاعر د ژوند له تماشو سره سره د خپل ذات په آئينه کې د کتو هنر هم لري، نو ځکه يې کله په شونډو موسکا او کله فريادونه وي، د وخت غمونه يې ژروي، نو دغه هنر خاوند خپل قلم راپورته کړي، کله د ځان، کله د جهان او کله د جانان د دردونکيو کيسو لپاره د الفاظو لټون کوي

زه شاعر د معاشرې انځورگر او خبريال بولم او هنرمند ورته نطق گڼم، ځکه د شاعر هره خبره که د شعر په ژبه وي او که د نثر، له پند او هنر څخه خالي نه وي زما په خيال د شاعر ژبه ډېره خوږه وي او په مېنو خلکو داسې لگيږي، لکه څوک چې په زخمي زړه د ملهم پټۍ ږدي

زه چې نن د چا په هنر څه لیکم، دغه

دا دې څنگه زمانه کې راپیدا کړم؟

شاه سعود

په ښارونو کې، په کلو کې، کوڅو کې
هدیرې دي د قبرونو نه وېرېږم
د ورځپاڼو عبارت لوستلی نشم
زر یې کېږدم د خبرونو نه وېرېږم
هر سړي ته بل د شک په نظر گوري
په انسان باندې یقین چا سره نشته
څوک یوه دعا هم نه غواړي د مینې
او که وغواړي "آمین" چا سره نشته

هر انسان د بل انسان د وینو تری
هر سړی د بل سړي د سر قاتل دی
د ملت او د مذهب خبره نه ده
ژوند له حقه منکر شوی دی، باطل دی
دا دې څنگه زمانه کې راپیدا کړم
هر طرفته یو وحشت په خلکو خور دی
د الفت او محبت خبرې نشته
یو تر بله بس نفرت په خلکو خور دی

هغه خلک چې استازي وو د مینې
د تاریخ په کتابونو کې پراته دي
مزارونه یې روښانه مثالونه
لا تراوسه گلابونو کې پراته دي
خلک ځي او څادرونه غوړوي پرې
خو په لارو یې قدم اخیستی نشي
تېرې، تېرې ترېنه بېرته راوېس شي
وچو شونډو له ترې نم اخیستی نشي

درېدلي ژوند ډېره برخه یې د یار مینې
ته وربښلې، خو په مینه کې د زخمونو
راغونډېدل د مینې لپاره مرگ دی او چې
مینه مړه شي، نو د ژوند ټول مقصد مینه
له ځان سره یوسي

ما چې د ښاغلي اباسین سیلاب صیب
شاعري وکته، نو په دې پوه شوم، چې د
سیلاب کار او روزگار مینه ده او که د
مینې په حقیقت څوک پوهېږي، نو
یواځې شاعر پوهېږي، ځکه خو ښاغلی
سیلاب د خپل زړه د ټکور په خاطر
داسې وایي

گرانې ده زړه مینه گرانې ده
چا درته ویلي چې اسانه ده

مه کوه زړه مینه داسې مه کوه
لاخو مې د زړه جونگړه ورانه ده

هسې د ناوې لاندې مې شپه شوله
خه وکړمه تېښته له بارانه ده

د سیلاب صیب نوره شاعري هم
خوندوره ده او د شعر ډېرې برخې یې
سندرېزه بڼه لري، زه ښاغلي سیلاب ته
ددغې شعري ټولگې مبارکي وایم، د قلم
وینه یې د تل لپاره تازه غواړم اولاس په
دعا یم، چې د ژوند په ټولو چارو کې
بریالی اوسي او هغه مینه، چې دې یې
غوښتونکي دی، ور په نصیب شي

د ستوري استازي

کابل	استاد عبدالظاهر شکیب
ننګرهار	شفیع الله تاند
کونړ	نعمت الله کریاب
اسمار	طارق سلارزی
لغمان	امین الدین
باجور	سید اغا میاخیل
پېښور	ذبیح شفق
جرمني	نسیم ستوری

پته:

د کونړ ولایت، د خاص کونړ ولسوالي، د
تتر کلی طلايي باندې، د ستوري د
خپرونې اداره

کوټوال: 0772931465

حیات 0774322484

کوچوان 0772935377

ستوری مجله د هېچا د لیکنې ننگه نه
کوي، هر لیکوال ته بویه، چې د خپلې
لیکنې سپیناوی پخپله وکړي
ستوری مجله به هغه لیکنې نه خپروي،
چې اسلام، هېواد او ملي یووالي ته په
زیان تمامېږي

د صاحب شاه صابر کلیات چاپ شو

ستوری مجله ټولو شاعرانو او د شعر مینه
والو ته زېږی ورکوي، چې د پښتونخوا د نامتو
او خور ژبي شاعر ارواښاد صاحب شاه صابر
کلیات اوس اوس د دانش خپرندويي ټولنې له
خوا د ۱۰۰۰ ټوکو په شمېر، په ښایسته
صحافت او ښکلې پوښتنې له چاپه راوتی دی.
چې د چاپ زیار یې ذبیح شفق ترسره کړی
ددې کلیات څانگه ده، چې دانش
خپرندويي ټولنې دا د ارواښاد له کورنۍ سره د
مرستې په نیت خپور کړی دی، نو ځکه موږ
هم له خپلو لوستونکیو څخه هیله لرو، چې
نوموړی کلیات واخلي او د ارواښاد له کورنۍ
سره څه ناڅه مرسته وکړي

د ستوري مجلې اداره دانش خپرندويي
ټولنې ته مبارکي ورکوي، چې د لومړي ځل
لپاره یې یو نوی کار وکړ
مینه وال کولای شي، چې نوموړی کلیات د
لرې او برې پښتونخوا له هر کتابپلورنځي څخه
ترلاسه کړي

خپلواکه، ادبي او کولتوري خپرونه

د امتیاز څښتن / زمه وار: د خاص کونړ ادبي او کولتوري ټولنه

مسئول مدیر: عرفان الله کوټوال مرستیال: هدایت الله حیات

کتنیلاوی: بصیر بیدار ستوری، محمد داود صدیقي، عصمت الله ملنګ، فضل الهادي عاصم،

میرسلام مجاور، گلرنگ کوچوان

سلاکاره ډله: څېړنیار وجیه الله شپون، څېړندوی عبدالقیوم زاهد مشواڼی، شفیع الله تاند

همکار غړي: رحیم الله خان، داود شاه داود، صادق فقیر، رضوان الله شپون

د "ستوري" استازي:

کابل: عبدالظاهر شکیب ننګرهار: شفیع الله تاند

کونړ: نعمت الله کریاب اسمار: طارق سلارزی

لغمان: امین الدین باجور: سید اغا میاخیل پېښور: ذبیح شفق

جرمني: نسیم ستوری